

Molla Nəsrəddin



ملا نسرالدین

Hazırladı: Cavid Ağa

اغ آ دی واج: یدالرضاح

ملا نصر الدین

№22 Qiyməti 12 qəpik.

МОЛЛА НАСРЕДДИНЪ

Цена 12 к. № 22



О.И.Шлинг

Сонъ убаждений
Yeddi məslək.



ƏDƏBİYYAT

Ey könül! Aç didəni, hər yana bax!
Əsrə bax, ovqata bax, dövrana bax!

Bir dayan Təbrizə bax, Tehrana bax!
Əlqərəz, İrana bax, virana bax!

Rəştə bax, Qəzvinə bax, Kaşanı gör,
Məşhədə, Şiraza bax, Kirmanı gör.
Ənzəli, Buşəhrə bax, Zənganı gör.

İsfahana qıl nəzər, Gilana bax!
Əlqərəz, İrana bax, virana bax!

Baxgilən məşrutəyə, hürriyyətə,
Alimə, alimliyə, ünsiyyətə,
Hiyləyə, təzvire, iblisiyyətə,

Sora da bir fırqeyi-şeytana bax!
Əlqərəz, İrana bax, virana bax!

Gör nə meydangir olubdur köhnələr,
Hər biri bir əjdaha, bir nərrəxər,
O nə ömr eylər, bu nə ifa edər,

Hakimi-Gilana bax, Tehrana bax!
Əlqərəz, İrana bax, virana bax!

Gah olur, iranlılar məşrutəçi,
Etədiyyə, gəhi məşruəçi,
Əsl istibadadçı, məxrubəçi,

Müctəhid, mollaı gör, əyana bax!
Əlqərəz, İrana bax, virana bax!

Gəh mücahiddir görürsən qəhrəman,
Gahi bir cəlladi-zalim, şarlatan,
Gah elə, gahi belə, gahi filan.

Məsləkə, imana bax, vicdana bax!
Əlqərəz, İrana bax, virana bax!

Təsliyətbəxşə deyil yarın işi,
Daxilü xaricdə ağyarın işi,
Düz deyil həтта Sipehdarın işi.

Məmləkətdə kanə bax, kankana bax!
Rusa bax, İngiltərə, Almana bax!

İrticaya zidd imiş «İrani-nov»,
«Şərq» tənqid eyləyirmiş növbənöv,
Xainin eybin açmış mubəmu.

Bağlanır yeksər qəzet, çapxana, bax!
Əlqərəz, İrana bax, virana bax!

Bu necə məşrutədir, nə əncümən?
Həp roisi molla, əzası kühən?!
Bülbüli-şeydaları zağü zəğən,

Bənziyir bir şəhri-hiçistana, bax!
Ey könül! Bu mülkə bax, divana bax!
Daima dərdindən ol divanə, bax!
Əlqərəz, İrana bax, virana bax!

Məşədi Sijimqulu

HELMİ PAŞA

Xəyalım möhtərəm oxuculara artıq başağrısı vermək deyil. Onsuz da hava istidir: nə uzun-uzadı yazmağa damağım var, nə uzun-uzadı oxumağa xalqın həvəsi var. Bir neçə söz müxtəsər ərz edib, qoyacağam qələmi yerə.

Bircə bunu soruşmaq istəyirəm: nə əcəb Rusiya hökuməti razı oldu ki, Helmi paşa Rusiyanın müsəlman şəhərlərini gəzib-dolansın, müsəlmanlarla görüşüb-danışsın? Qəzetələrdən məlum oldu ki, Helmi paşa Peterburqun müsəlman camaatının içində oldu, onlarla qonuşdu, sora Moskvaya, Kazana, Orenburqa və Samaraya getdi və müsəlmanların başçılarının məclisində söhbətlər elədi, nitqlər oxudu. Buna nə əcəb Rusiya hökuməti razı oldu?

Cavab:

Cavabı budur ki, Helmi paşanı Rusiya hökuməti yaxşı tanıyırmış və Stolipin bilirmiş ki, bu kişi müsəlmanlarla nə danışa bilər. Belə olanda nəinki Rusiya dövləti Helmi paşanın səyahətinə mane olmazdı, bəlkə əli ilə bir şey də verərdi ki, bu səyahət baş tutsun.

İndi biz bilirik ki, Helmi paşa Peterburqda nə danışmış; biz bilirik Peterburq darülfünununda hüquq elmi oxuyan bir müsəlman qızına Helmi paşa nə söyləyib; biz bilirik ki, Kazan şəhərində müsəlman xatunlarına Helmi paşa nə deyib. Babalı Əbdürrəşid İbrahimovun boynuna, əgər rəvayət doğru olsa, halal olsun Helmi paşaya o çörək ki, müsəlmanların səmimi dostu «Novaya vremya» qəzetəsinin sahibi Suvorinin xanəsində yeyib. Məlumdur ki, əgər Suvorin bilsə idi ki, Helmi paşa müsəlmanların gözlərinin açılmağına bais olan bir kəlmə söz danışa bilər, nə Helmi paşanı evinə qonaq çağırırdı, nə də onun Rusiya torpağına ayaq basmağına izn verərdi.

Havalar istiləşib, çox yazı yazmaq olmur. Helmi paşa Türkiyənin sabiq sədri-özəmidir. Çox əcəb, bəs onun mənə nə dəxli var? Bəs, mənə dəxli yoxdur, niyə damın üstünə çıxıb çıxır, hələ qonşuları da çağırıram ki, «adə, durmayın, çıxın dama, Helmi paşa gəlir». Dəxi mənə nə dəxli var, gəlir. Qoy Əbdürrəşid İbrahimov sevin.

Amma bu gün hava çox istidir.

Molla Nəsrəddin

TƏZƏ MÖCÜZƏ

A Molla əmi, sizi and verirəm Hacı Mirzə Əkbər ağanın Ömər Xəttab ilə olan ədavətinə, təzə qazinin şöhrətinə, həkim Əlinin təbabətinə, Mirzə Əsgərin səxavətinə, Soltanovların insaf-mürüvvətinə, bizim sudyaların ədalətinə, cavan Əsrəfin cavanlara olan məhəbbətinə, mənəm bu neçə kəlmə ərzimi jumalınızın mübarək olan sütunlarında dərc edəsiniz.

Bizim Qazizadə Hacı Axund Məhəmməd Məkkəyə təşrif aparan vaxtında Mədiyyə-münəvvərdə rəsulixuda əleyhissəlamı ziyarət edəndə Hacı Axund Məhəmmədə bir dənə əba əta ediblər. İndi cənab Hacı Axund hamamı götürüb Məzrəə kəndinə öz evində qoyubdu bir dənə sandığın içində. Mahalda hər nə qədər naxoş, şikəst, kor adamlar var, gəlib hamamı ziyarət edəndə şəfayab olurlar beizni-Allahtaala və əlavə cənab Hacı Axund, Cəbrayıl əleyhissəlamdan vəhy gətirir.

Bu əhvalata bizim bəbi, sünnilər inanmırlar, rixənd edirlər, kişiye heç nəhaq yerə yalançı deyirlər. Xülasə, bu barədə cəmi müsəlman qardaşlara elan edib xəbərdar edirəm ki, naxoş olan adamlar gəlib hamamı ziyarət edib şəfa tapsınlar. Məbada ki, bu işə şəkk gətirəsiniz, kafir olub qəzəbi-ilahiyyə düşar olarsınız.

Adres: Böyük Məzrəə kəndində Hacı Axund Məhəmməd Qazizadə.

İmza: Gözü ilə görən

ELAN


Mən, 1907-ci ildə Naxçıvanda ikinci dəfə olaraq açılan «İrşad» qiraətxanasının sərkarı və dəftərdarı kəmalı-əhtiram ilə möhtərəm üzvlərə məlum edirəm ki, qiraətxana Allah rəhmətinə getdikdən sonra oranın müxəlləfatının nə olub-olması bu qərar ilədir: ortalıq böyük stolu bir meyxana dükanına satıldı və jurnallar put-put əttar dükanlarına satılıb içlərində hamamlara həna daşındı, stolun üstünün mahudundan çıpaq üzvlərə paltar tikildi, çiraqlarını məscidlərə payladım. Ancaq dükanımda qalan bir ləmpə ilə beş-on cild köhnə kitab və bir süpürgə bu günlərdə Qapan meydanında Nurməhəmməd əminin hərrac dükanında mövqeyi-füruşa qoyulacaqdır. Vüsul olan pulları Halvaçıbazarda Məhi əminin dükanında təhsil tapan beş-altı nəfər şagirdlərə məsrəf olunacaqdır. Xahiş edənlər buyura bilərlər. Möhtərəm üzvlərdən rica edirəm ki, elanın indiyə qədər yubanmağını əfv eləsinlər. Bir də qaldı ki, yuxarıda satılan şeylərin pulunun hesabına heç kəs yetişə bilməz. Lazımı yerinə xərclədim.

Dostunuz qiraətxanaçı



– Bay, bay, burada muzik çalınır. Məni niyə bura gətirdiniz? Mən qaçıram.

Пирондек - жаманттуура



Италиан партиясы.

- На вәхт бир қуәвәтлү партия чығаақ ки, бу ятмұш арабанı бир тороғо чөкиб хилас етсин.

DUXAN

Bir neçə gün bundan qabaq Bakıda qaradavoylar görürlər ki, bir duxandan söyüş və yumruq səsi gəlir. Elə bilirlər ki, duxanda lotular keyflənib dava eləyirlər, amma içəri girib görürlər ki, bura «Nicat» cəmiyyətinin idarəsidir. Belə məlum olur ki, bu gün ümumi iclas imiş və həmin məclisdə üzvlərin biri soruşub ki, nə səbəbə indiyədək «Molla Nəsrəddin» jurnalının 29 manat 554 qəpiyi sahibinə göndərilməyib. Xəzinədar cavab verib ki, «Mollanın pulu yeyilib». Kim yeyib, məlum deyil. Necə ki, məlum deyil? Bəli, məlum deyil. Biri belə deyib, biri də elə deyib, axırda yumruq döyüşü düşüb və cənab sədr İsa bəy Aşurbəyov o qədər hirsələnib ki, az qalıb bihərmət söz danışsın, amma kişi səbr eləyib və «köpəkoğlu» ləfzindən savayı artıq bir söz söyləməyib (yəni, Bakıya bu da bərəkət).

Qaradavoylar ağaları aparıb bir gecə padvalda saxlayıb səhər ötürüblər.

Dəmdəməki

ELAN

Təzə açdığım qumarxanaya qəbul edirəm hər cür qumarbazları, şərt pulu olsun. Yer pulunu da ucuz eləmişəm, saatda bircə manat. Pulu qurtaran şəxslərin əgər gümüş toqqası, saati olsa, qəbul edirəm.

Qumarxanamız açıqdır sabah saat altıdan axşam saat səkkizə kimi. Xahiş edən bu adresə rücu etsin: Zaqatala, Ter Osipovun bağı. Usta Nəsim Qafarov.

5 NƏFƏR

Bu salari-milli Bağır xan çox məşallah, zorba adam imiş. Doğrudur ki, bu iranlılara Allah-taala qabiliyyəti palanduz ilə təpibdir, özgələrin sərkərdəsi ancaq sərkərdədir və qoşunkeşlik işlərindən başqa özge işə baxmaz, amma İranda salari-milli Bağır xan həmi mücahiddir, həmi də natiqdır. Bu yavıq vaxtlarda salar cənabları Tehrandə bir məclis qurub və özü də bir nitq söyləyib və deyib ki, «bizim məclisi-millidə 5 nəfər vəkil var ki, anarxistdirlər, görək o vəkillər öz xoşları ilə məclisdən çıxalar. Çıxmasalar, mən tökülüb onların evlərini yandıracağam».

Genə yaxşıdır ki, salari-milli 5 nəfər vəkilin çıxmağını tələb edir, yoxsa Məhəmmədəli Mirzə məclisi topa tutanda 9 nəfər vəkilin çıxmağını istəyirdi. Hərçənd ki,

salar cənabları keçən günləri yada salır, amma genə Allaha şükür ki, təfavüt var.

Genə təfavütü çoxdur.

İmza: Adas

NAMƏHRƏM

Bundan bir neçə gün müqəddəm Əliabad uçaştığında Mosul kəndində on yeddi yaşında bir uşaq can üstə imiş. Dördüncü günü uşağın atası gedib molla gətirib Quran oxusun. Molla gəlib oturub Quran oxuyan vaxt uşaq dilə gəlib deyib: «Ah, mən nə uzaqlara getmişdim». Fağır molla bir qədər duruxub deyir: «Hara getmişdin?» Deyir: «Cənnəti, cəhənnəmi gözdüm, gəldim». Deyir: «Cənnətdə kimi gördün?» Cavab verir: «Ağsaqqal, yaşıləba, qırmızıqurşaq əfəndilər əyləşmişdilər, qabaqlarında süfrə, üstü min cürə nemətlərlə zینətlənmişdi. Hurilər, qılmanlar, əl bağlayıblar, ömrlərinə müntəzir idilər.» Molla bunu eşidib manatdan əli çıxmağını unudur. Sual edir: «Cəhənnəmdə kimi gördün?» Cavab verir: «Cəhənnəmdə anamı gördüm, dedim ana sən burda nə qayıırısan? Dedi, balam, mənim üzümü o dünyada çox naməhrəm kişilər görmüşdü, onun əzabını indi çəkirəm».

Ay canım, deyirsiz arvadlara da hürriyyət lazımdır. Görmürsünüz ki, cənnətdən, cəhənnəmdən nə xəbər gətiriblər?

Allah bəndəsi

QEYDKƏŞLİK

İran Culfasında açılmış məktəb şagirdlərinə Hacı Səttar cənabları libas alacağını vədə etmişdi və şagirdlər də neçə müddət idi gözləyirdilər ki, Hacı babaları mərhəmətə gəlib onlara libas alacaq. Amma axırda «səbir tək gəldi» və Hacı məktəb şagirdlərinin libas pulunu mütrüblərə verməyi məsləhət gördü. Çünki məktəb şagirdinin canı çıxıb çıpaq da məktəbə gedə bilər. Amma mütrübün təzə və zərif libası olmasa Hacı, məşədi və kərbəlayılar ona mail olmazlar. Bu da ki, insafdan kənardır. Odur ki, Hacı Təbrizdən gələn mütrübləri gecə sabaha qədər evində «zanit» eləyib otuz түмән pul veribdir.

Doğrudan da Hacı çox qeydkeş adamdır. Allah Hacıya ömür versin. Amin.

Xəbərciniz: Kərtənkələ

Culfa 28 may

QAFQAZ XƏBƏRLƏRİ

Göyçay, May ayının birində buraya 12 nəfər dərviş gəldi.

Dörd nəfəri qaldı burada, qalanı dağıldı kəndlərə ki, kənd camaatını da feyziyab etsin.

«Molla Nəsrəddin» idarəsinə:

Təvəqqe edirəm keçən nömrənizdə dərc olunan 11 may tarixli Ağdaşdan yazılmış «Rəfi-İştibah»-ın imzasını təshih edəsiniz. Çünki imza sizə yazılmış Hacı Ə.V. Ə.V.-ov. Amma siz yazmışdınız Hacı V.-ov. Ona binaən haman imzada qeyri adam var, amma həmişə məktəblər tərəfdarı olub millətə xidmət edir. Təvəqqe edirəm ki, haman sizə yazdığım «rəfi-İştibah»-ın imzasını düzəldəsiniz.

Müxlisiniz: Qəlyanboğaz

Ağdaş 27 may

QUYRUQLU ULDUZDAN MƏKTUB

Cənab Molla əmidən xahiş edirəm ki, mənim bu məktubum məcmuənin səhifələrinin birində çap olunsun. Bir neçə vaxt bundan qabaq yerdə yaşayan insanların arasına bir belə söz düşmüşdü ki, guya mən, yəni quyrulu ulduz may ayının 6-da quyruğum ilə yeri vurub dağıdacağam. Amma indi insanlar görürlər ki, bu söhbətlərin hamısı yalana çıxdı.

Mən bu xüsusda istəyirəm bir neçə söz danışam.

Doğrudur, mənim fikrimdə idi ki, dünyanı bərhad edəm, çünki insanların günahı o dərəcədir ki, xudavəndi-
aləm mənə bir neçə dəfə tapşırırmışdı ki, bir gün fürsət tapım və quyruğumun ucu ilə yeri altı üstünə çöndərim. Bir neçə dəfə bu fikrə düşmüşəm, amma mömin şəxslərin duası və istiğa səsi məni bu işdən geri qaytarıb.

Bu keçən may ayının 6-da vaxtən elə az qalmışdım yerə toxunam, amma bari pərvərdigara mane oldu və qoymadı. Mən dəxi bu dəfə səbr eləmək istəmirdim və hətta Allahın dərgahına üz tutub bir az acıqlı dedim: «Xudaya, bir də görüm mənə ələ salmamısan ki?» Bir qədər keçməmişdi ki, təzəkəndli mərhum Hacı Xudaverdiyə təyin olunan mələikə səmadan bu məzmununda bir namə gətirdi: «Ay quyrulu ulduz, səbr elə, günahkarların günahından keç, bu dəfə də onları bağışla həştərxanlı Molla Səttar».

Kağızı oxuyub üzümü çöndərdim Həştərxan vilayətinə və gördüm ki, doğrudan da üzündən müsəlmanlıq nuru yağan və gözündən kəsalət şirəsi tökülən bir mələikəşifət molla minbər üstündə qəzetlərə lənət oxuyur.

Bu imiş Axund Molla Səttar.

Dəxi bu dəfə də bunun xatirəsi üçün yeri dağıtmadım.

Müxlisiniz: Quyrulu ulduz

Müdür və baş müərrir: Cəlil Məmmədquluzadə

Möhtərəm oxucularımıza lazım bilirik xəbər verək ki, bundan sora bir neçə vaxt jurnalımızda əlahiddə elan və rəqələri çap olunmayacaq.

ELANLAR

3 manat 30 qəpikə

Göndərirəm poçt ilə naloj üsuli ilə zadatkasız, «Tolido» şiviyotundan bir tikə – dörd arşın yarım, kişi libası üçün. Bağlayıb göndərməyi mənim xərcimə, Şərqi Sibiriyadan savayı. Hərçənd ucuzdur, amma çox yaxşı parçadır, özü də yundandır. Gözəldir, möhkəmdir. Rəngləri qarıdır, göydür, darçınıdır və naba-tıdır. Üç tikə və artıq alanlara müftə astar göndərirəm, hər bir tikəyə. Qorxusu yoxdur, çünki bəyənilməyə pulları geri göndərilir.

Адрес: Г.Ладз в фабрику шерстяных изделий

Зигмунта Розенталя № 2 Б.

Garver Cotton cin Co East Bripevater' Mass.
B Amerike.

Qarver Katton cin şürekası Bridjivator. Təklif edir hər qism maşın və alat, məsələn cin. Əl ilə və ya qayıq ilə işləyən hər böyüklükdə lenterlər, pambıq təmizləyən zavodlar qurub işlətmək. Bütün Rusiya üçün tək vəkili:

Bakıda Steppun qardaşlarının ticarət evi.

Торговый Домъ бр. Степпунъ, г.Баку.

Şöbələri: Mərvdə, Qokənddə, Daşkənddə, Batumda.

Nümayəndələri: Tiflisdə P.D.Pullaq və şürekası. Telefon: 28.

Технический дом І.Э. Киссер, Тифлисе телефон: 687.

Доктор медицины Я.Б.Чудновский

Nervi və içəri naxoşluqları: qəbul eləyir gündəlik saat beş yarımından yeddi yarımına kimi.

Адрес: Петербургская ул. д.3.

ELEKTRİK GİLİZ FABRİKASI ROZA

Tiflis, Uçebni pereulok, telefon nömrə: 202.

Qəribə əla gilizlər

Ən nazik Firəngistan kağızından. Hər yanda satılırlar.

Çay üçün.
Peçenye, əla cinsdən.

Eynim

Şimdilik hər pənc-şənbə nəşr olunur

Tapmaca (bu qəzetənin adı nədir)



– Aha, çox yaxşı oldu. Mən elə bilirdim ki, bircə bisavad mənəm, amma bu mollalar da oxuya bilmirlər.

ملا نصر الدین

№23 Qiyməti 12 qəpik.

МОЛЛА НАСРЕДДИНЪ

Цена 12 к. № 23



– Bala, utanma, gəl yaxına müdarris əfəndi səni təbrik eləsin.
 Не стыдись сын мой, иди по-ближе пусть «отец» освятить тебя.

Litoq. S.Bixova



İT BAXANDAN

Tiflisdə bizim məhlədə bir bağ var, adı Bataniçeskidir. Kişilər deyirlər ki, bu bağ bahar vaxtı cənnətin bir guşəsinə oxşayır.

Amma mən yazıq hələ indiyə kimi bu bağı görməmişəm; ərim qoymur ki, mən oraya gedəm; ərimdən iznsiz də getsəm yaxşı olmaz. Əvvəla, ərimi aldatmış olaram, ikinci də ki, ərim xəbərdar olsa, gəlib məni vurub öldürər.

Bu bağ bizim evimizin yanındadır. Bahar daxil olan kimi küçəmizdə iynə salmağa yer olmaz. Elə adamdır ki, dəstə-dəstə gəlib qapımızın qabağından keçirlər Bataniçeski bağa. Gədənlərin çoxusu da bizim kimi arvadlardır. Amma müsəlman arvadı deyil, rus arvadlarıdır, erməni, gürcü, yəhudi, firəng arvadlarıdır. Müsəlman arvadı yoxdur, çünki kişilərimiz bizə izn vermirlər.

Bir gün evdə oturmuşdum, gördüm ki, kişi hazırlaşır getsin Bataniçeski bağa. Dedim, ay kişi, nə olar ki, bir məni də aparaydın, orada qəribə-qəribə gül və çiçəklərə tamaşa edəydim. Axır deyirlər ki, dünyanın hər tərəfindən bura qəribə-qəribə ağaclar gətirib

salırlar, nə olar ki, mən yazıq da bir oraya gedib tamaşa edə idim.

Kişi üstümə elə çığırdı ki, az qaldım özümdən gedəm.

İndi dəxi bilirəm ki, Bataniçeski bağlar biz müsəlman arvadlarının yeri degil. Həmişə axşamlar camaat yığışib dolan vaxt, mən gedirəm, qonşumuzda Səkinə bacını götürürəm gedirik qəbristanə orada qəbrlərin dalına çöküb, bağa tamaşa edirik.

Pəh, pəh, pəh, bağ, necə bağ! Qüdrətinə şükür ilahi, ağacların yarpaqları hərəsi bir rəng çalır, güllərin ətəri insanı bihuş edir.

Belə fikirdə oturub bağa baxanda bir də görürük ki, orada gəzən camaatın içində müsəlman kişisi də görünür, çox vaxt o kişilərin içində mənim ərim də olur.

Axşam qayıdıb evə gələndə deyirəm: «Ay kişi, bari bir mənə də görüm, niyə bizi qoymursunuz ki, gedək orada gəzək, biz ki, çarşablıyıq, bizi kim tanıyacaq?»

Kişi mənə cavab verir:



«Çox danışma. Elə onu istəyirsən ki, bırıllıq el
içində mənə biqeyrət desinlər?»

Odur ki, axşamlar Səkinə bacımı götürüb qəbristan
bəhanəsi ilə gedirik qəbrlərin dalına çöküb, xəlvətcə ba-
ğa tamaşa edirik. Pəh, pəh, nə gözəl bağdır.

Dünyada nə qədər övret ki, xəlq olunub, cəmisi gə-
lib ərləri ilə bu bağı gəzib gedirlər.

Amma bizim məhlədə ola-ola, biz həsrət qalmışdıq
və cümə axşamlar qəlbimiz çox sıxılarda Səkinə bacını
götürüb gedirik qəbristanlığa, it baxandan tamaşa edirik
ki, ərimizə biqeyrət deməsinlər.

Kişilərimizin də çoxusu hərəsi bir balaca oğlan ilə
bağı gəzib dolanırlar ki, ürəkləri açılsın və bizi aparmır-
lar ki, biqeyrət olmasınlar.

Amma nə gözəl bağ! Nə xoşbəxt insanlar!..

«Dəli»

DƏHŞƏTLİ NİTQ

«Camaat, camaat! Vətən, məmləkət xarab oldu.
Bahəməyi-bunnan belə piş əz vaxtdən irəli, əqsəmi-mü-
tənəvvie məktəbxanalar açmaq lazımdır. Qəzetlərin dil-
suz və ürək yandıran həvadisatı insanın qulağında güşzəd
olanda dər həqiqətdə vətən dər həqqində nə edəcəyini
bilməyib, gözlərinin sirişki abi-neysanın suyu kimi axır».

İmza: Fanatizm dəlləli

(«Həqiqət» də bic-bic sözlər yazmağa başlayıb)

GÖZÜNÜZ AYDIN

Millətin atası, mücahidlərin başçısı, məşruteyi-
məmləkətin rəisi Şərq və İran novruznamələrini həya-
sızlıqlarına görə, eləcə öz keyfi ilə məhkəməsiz-zadsız
bağladı. Yəni qoca məşrutəpərəstin qabaqca da bir ağacı
var idi. İstəmişdi ki, ədliyyəni də hələ də nadinclik və
həyasızlığına görə bağlasın. Onlar da onun sözünə bax-
madılar. Ruznamələr də bunun acıqlı vaxtında bir az füz-
zulluq elədilər, o da bağladı. Yəni nə olar, qoca kişidir,
özümüzünküdür. Məhəmmədəli Mirzə deyil ki. Acığı tu-
tub bağlayıb. Bu barədə bir az fikir elədim ki, ey İran, ey
köhnə İran! Ey iranlılar demişkən altı min il padşahlı
İran, ey çox hadisələr və mənzərələr görən İran, ey qüv-
vətiləri qüvvətsiz edən İran, ey hər şeyi öz rəngindən
döndərən İran, ey Seyid Abdullalar yetişdirən İran, ey
məşrutəni əgəşdirən İran, ey məslək və partiyaları dəgəş-
dirən İran!

Molla əmi, bu tövr yazanda birdən sizin Bakı qır-
mızısaqqallarının dəniz qırağında yığılıb uşaqbazlıq elə-
mələri yadıma düşdü.

Adas

BAĞLARDA

Yay fəsli daxil olanda hər yanda yaylağa getmək
adət olub. Kimi gedir Naxçıvanın böyük duz məkanında
yayı keçirir, kimi Qarabağın Bərdə bazarına gedir.

Amma Bakının bağlarının səfəsi özgə yaylaqlarda
ələ düşməz.

Yəni əhali də şərtidir.

Belə mülahizə elə ki, Bakı camaatı, ayaqları yalın.
əyinlərində çərkəzi, ya tujurka, başlarında fəs, ya mana-
pa şlyapası, yanlarında realni paltarında öz uşaqları. əylə-
şiblər söhbət edirlər və hərəsi qabağına bir qalaq qum yı-
ğıb, qumu eşə-eşə danışır:

— Ax namərd dünya, görəsən kimə qalacaqsan?
Gör necə igidlər torpaq altına göndərdin, hanı Nürkəndli
Qasım ki, üç yüz adamı döyüb geri qaytarardı. Allah rəh-
mət eləsin.

Hamı: Allah atana rəhmət eləsin.

— Gedə, nöşün hələ onu diyirsən? Bəs sabunçulu İt
Fətəliyə sözün nədir ki, suraxanlıların qabağını kəsdi.
döyüb qovladı, qoymadı ki, nöüt aparsınlar.

Hamı: Allah rəhmət eləsin, yaxşı yolkəsən idi.

— Amma rəhmətlik xala — Göyçək də igid idi. Rəh-
mətlik həmişə qalahlıların qabağına təbil-sinc ilə çıxardı.
Allah rəhmət eləsin, Allah rəhmət eləsin.

— Amma şağanlı Zahid bəy də yaxşı daş atan idi.
Yadınızdadırmı ki, rəhmətlik bir gün vurub mərdəkanlı-
nın gözünü çıxartmışdı.

Allah rəhmət eləsin, Allah rəhmət eləsin.

Söhbətdən yarım saat keçməmişdi ki, burada otu-
ran balaca uşaqlar başladılar bir-birinin üstünə daş atma-
ğa, ataları da tamaşa eləyə-eləyə deyirdilər: «Maşallah.
mənim oğlum Kurkəndliyə oxşayır».

Söz yox ki, Bakıda olan igid özgə yanda ola bil-
məz. Allah bağışlasın.

Lağlağı

ELAN

Fürsətdən istifadə ediniz

Cəmi mömin qardaşlarımıza və möminə bacılarımıza məlum edirik ki, mağazamızda bu il nisan ayında tutulmuş və necə nəfəsi pak, qəlbi saf, mömin və dindar mollalar tərəfindən dualanmış «abi-nisan» ki, hər cür dərdlərə şəfəbəxşdir, satılmaqdadır. Qiyməti çox münasibdir, xahiş edənlər bu adresə rücu etsinlər: Naxçıvan, «Molla Mücərriz».

Священная маиская дождевая вода изцеляет многие болезни, продается в магазинь Нахичеванского духовного правления.





İranda Rusiya t b sin  borclu olan İran r iyy ti

Rotter

Наким: Халќи борцуни верм yinc  апари бунлари қатин т vloyo.
Въ Перси. До ѣзники русско-подданныхъ – Заприте въ конюшную пока не заплатятъ долга.

RƏŞT

Keçən günə gün çatmaz, calasan günü günə! Doğrudan da, Molla əmi, belədir. Bir neçə ay bundan əvvəl adam hər nə istəyirdi edirdi. Məsələn, bir gün hökumət fərması salam verməyib keçəndə acıqdan rus konsulxanasının mirzəsi Paşa xan cənablarına yüzə tümən verib rus rəiyyəti olur idi və general konsul İ.Ştriter fəvvrən dövlət möhürü vurub bileti təsdiq edirdi və yainki tacirbaşı Hacı Səməd Şirvani «dəre xəlvət tülkü bəy» fəqərəsi kimi kargüzarı da qılçasını qılçasının üstünə asırıb deyirdi: Ey camaat, hərgah İ.Ştriter general konsuldur, mən də balaca konsulam...

Amma indi özgə cürdür: vərəq çönüb və gördüyün ağaclar kürəkliyə kəsilib. İ.Ştriter məzəl olub getdi, onun yerinə bir təzə konsul gəldi və əvvəl biçərə Paşa xanı günahı olmaya-olmaya konsulxanadan eşiyyə saldı, yəni «paşol» elədi, amma doğrudan da Paşa xanın taqsını yox idi. Biçərə altı il konsulxanada sədaqət ilə qulluq edib sümük sındırmışdı və bu qədər vaxtda ancaq cüzi rüşvət yeyib ki, ruyi həm qırx və ya əllicə tüməndən artıq deyil.

Təzə konsul çox bidətlər istəyir qoysun. Məsələn, hamıya elan edib ki, «hər kəsin tacirbaşından, yəni, sözüm ağzıma, əstəğfərullah, «balaca konsuldan» şikayəti olsa, qorxmayıb gəlib eləsin. Bax bu heç keçən işlərə bənzəmir.

Neçə həftə bundan əvvəl «balaca konsul» bir naib seçdirdi və böylə deyirlər ki, konsulun xəyalı var yavaş-yavaş işləri naibə rücu eləsin, çünki yazıq «balaca konsul» ömründə «əlif by» deməyib və öz adın da yazmaq bilmir. Dərd burdadır ki, konsul rəiyyət işlərinə yaxşı baxmağa iki səhih adam müstəşar qoyub, yəni «balaca konsul»un əlini işdən çıxardıb. Demək, yazıqların çörəyinə bais olub və bu da insafdan uzaqdır. Bunların hamısı cənab Nəcmüddövlənin yazdığına görə quyruqlu ulduzun təsiridir. Allah təzə rus rəiyyətlərinin dadına yetsin, çünki konsul onları rəiyyətliliyə qəbul eləmir, heyif paşburtlara və Paşa xana verilən pullara ki, hamısı hədər getdi.

Susmarüddövlə

BƏYANİ-TƏŞƏKKÜR

Cənab Molla əmi!

Möhtərəm jurnalınızda Nobel mükafatına nail olanların zümərəsində ətibbail-zəmanədən iranlı Hacı Həkimin ismi də yad olunduğundan bu səfər giriftar olduğum məşərə illətinə zati-alilərinizin tövsiyəsi ilə digər doktorlar misilli o cənabı da dəvət elədik və onun elmi-təbabətdə yədi-tula sahibi olmağını bunlar da etiraf edib, müşarileyhin müdavasını münasib gördülər və həqir bu sayədə mövti-mühəqqəqdən xilas olub və ona binaən o cənabın haqqında rizaməndliyimi vəzifədən ədd edirəm.

İmza: Bir nəfər çinovnik

MORĞUL ŞİVƏSİ

Bikarlıq hərçənd gözəl işdi, kar aşmaz,
Əfkara talarsan dəxi qəflət basar, aşmaz,
Leykən sənə də, molla, belə kəsb yaraşmaz,
Yekşənbə günü cümə olub «il», bazar aşmaz,
Alver elədik bəddi, yetər, gəl yataq indi,
Bundan sora şirin yuxuya gəl bataq indi.

Yetdi sizə bu kəsbi-ticarət bənəhayət,
Mətlubizə çatdız, bu cahən qaldı qiyamət,
İndi dəxi yox cümə, cəmaət, nə imamət,
Beş gün qalan ömri dəxi lazımdı fərağət,
Çün künci-qənaətdə olur gənc, a molla!
Eynilə bunu göstəri şətrənc, a molla!

Xidmət elədik millətə əlhəqq bekifayət,
Heç kəsdə dəxi qalmadı bir həqqi-şikayət,
Ehkami-ilahi siz ilə oldu himayət,
Təfsir elədik ümmətə hər gündə min ayət,
Gər qədrinizi bilmedisə millət, a molla!
Mütləq görünür burda bir az illet, a molla!

Zəhmətləriniz cümləsi mənzuri-xəlayiq,
Məktəbləriniz hüsni-təvəccöhlərə layiq,
Asari-maarifləriniz kəşfi-həqayiq,
Məclisləriniz ameyi-tədqiqi-dəqayiq,
Yazsaq buları əldə qələm durmaz, a molla!
Təşrihinə lazım görünür az-maz, a molla!

Vəhşi kimi bu milləti siz eylədik insan,
Hər yanda təcəmmö edər, elm əhlidar, ürfən,
Ərbabi-zəka, kənzi-hünər, rindü süxəndan,
Hər dürlü qiyafətdə gezirlər, bəli nadən.
Dönmüş birisi Zeydə, biri Əmrə, a molla!
Tiryakə, kimi bəngə, kimi xəmrə, a molla!
Rəhmət oxu görsən buları şəhrə, a molla!

Genə o

TELEQRAF XƏBƏRLƏRİ

(Xüsusi müxbirlərimizdən)

Nuxa: Əməleyi-mövtaqların tətili-məşğələ, yəni zabastovka elədiklərindən şəhərdə böyük həyəcan var: elə ki 3 mütə, 7 zövcü-axər, 5 siğə, 94 nömrə, nikah (bəyada) qalıb, yəni 4 gündür qeydi-dəftər olmayır.

Kəza: Əmmaməli qoçuların bu hərəkətindən həqiqi, yəni nastayaşçı qoçular qələyana gəlib, əməleyi-mövtağa tənəffür elan edib baykot etdilər.

Kəza: Göynük kəndində məğfirət-füruşlardan bir nəfər axşam birisinin evində müsafir olur. Yeyib-içəndən

sora imanına qurban olduğum adəti üzrə öz hələməxanası: zənn edib, özünü zəbt edə bilməyib və zövcünə minəlhurüleyin deyib. Camaat yığılıb mömin kişini rüsvay-i-cahan edib, yəni haqqında cürbəcür nalayiq işləri rəva görürlər. Məsələn, belinə küpə salıb başına-gözüne də zəli salırlar, guya ki, məzlumü məsum günahkar imiş. Amma... fəqirin qabağına o cür yazılıbmış...

Sora mütəntən surətdə gətirib məhəlli-məqsudi olan mərkəzdar təliminə, yəni qoçu mehmanxanasına nəql edirlər.

ELAN

«Molla Nəsrəddin» idarəsi tərəfindən Bakının dava vəkillərinə xəbər verilir ki, «Nicat» cəmiyyətinə 29 manat 54 qəpiyi almaqdan ötrü Bakı suduna şikayət vermək lazım olubdur. Hər bir vəkil bu pulları «Nicat»dan almağı boynuna çəksə, pulun 25 manatını verərik ona. Qalan dörd manat 54 qəpiyi göndərsin idarəmizə.

Xahiş edənlər xəbər versinlər.

QAX

- Həyə, dedin qax?
- Bakı müəllimlərinin bığlarına bax.

HANI

Hanı açma çuxalarımız, uzun, qalın, letli kəsmə papaqlarımız? Paslı daban, mıx nalçalı başmaqlarımız? Hanı evlərimizi işıqlandıran sınıq, sökülük, sönük piysuzlarımız? Dar, qaranlıq, zibilli, çamırlı yollarımız, küçələrimiz; bu küçələrdə əli fənərli getdiyimiz günlər? Necə oldu uzaq yollarda arabalarda çəkdiyimiz zəhmətlər? Hanı kağız aparan qasidlərimiz? Bunlar getdi, işlər dəyişildi: çuxalar gödəldi, papaqlar nazildi. Başmaqlar məst oldu, məstlər çəkmə oldu, piysuzlar elektrik oldu, evlərimizin planı dəyişildi, divarlar nazildi, pəncərələr böyüdü, günbəzlərimiz çatma oldu. Küçələrimiz genişləndi. Palçıqlar götürüldü, elektrik ilə yollarımız, küçələrimiz işıqlandı. Arabalar əvəzinə paravozlar əmələ gəldi. Altı günlük yolları altı saatda gedə bildik. Kağızlarımızı daşımağa postaxanalar icad olundu, teleqraflar təsis olundu.

Hanı köhnə məktəblərimiz? Qaranlıq, murdar, zibilli mədrəsələrimiz, dəyənəklərimiz, falaqqalarımız, Mir Qəzəb müəllimlərimiz, bədbəxt uşaqlarımız?

Bunlar göz qabağındadır: Gəncədə həmsərilər tək-yəsinin cünbündəki hücrələrə get, gör nə görərsən.

«Haman əst, haman əst»*.

Dangasər

Müdir və baş mühərrir: Cəfər Məmmədov

Məhtərəm oxucularımıza lazım bilirik xəbər verək ki, bundan sora bir neçə vaxt jurnalımızda əlahiddə elan və rəqələri çap olunmayacaq.

ELANLAR

Garver Cotton cin Co East Bripevater*Mass. В Америке

Qarver Katton cin şürekası Bridjivator. Təklif edirəm hər qism maşın və alət, məsələn, cin. Əl ilə və ya qayıq ilə işləyən hər böyüklükdə lenterlər, pambıq təmizləyən zavodlar qurub işlətmək. Bütün Rusiya üçün tək vəkil:

Bakıda Steppun qardaşlarının ticarət evi

Торговый Домъ Бр. Степпунъ, г.Бакы.

Şöbələri: Mərvdə, Kokandda, Daşkənddə.

Batımda.

Nümayəndələri: Tiflisdə P.D.Pullaq və şürekası. Telefon: 28.

Texniçeskiy dom İ.Ə. Kisser, Tiflisdə telefon: 687.

ДОКТОР МЕДИЦИНЫ

Я.Б.Чудновски

Nervi və içəri naxoşluqları. Qəbul eləyir gündəlik saat beş yarımından yeddi yarımına kimi.

Адрес: Петербургская ул. д.3

ELEKTRİK GİLİZ FABRİKASI

ROZA

Tiflis, Uçebni pereulok, telefon nömrə:202.

Qərībā əla gilizlər

Ən narın Firəngistan kağızından. Hər yanda satılırlar.

İris

Əsl fəqət

Eynim şirkətiinin, Moskva



Rotter

Seyid: çıxart bu saat mənim xümsümü ver.

ملا نصر الدین

N.24 Qiyməti 12 qəpik.

МОЛЛА НАСРЕДДИНЪ

Цена 12 к. N 24



Əgər 5 nəfər laməzhəb vəkil Tehrandən çıxmasalar, məclisi dağıdacaqam.

Выдайте мне всех безбожных депутатов, иначе разрушу Меджлис (речь Багирь-хана)



BAHALIQ

İstanbulda 31 martda vəqə olan iğtişanın nəticəsidir ki, bütün Türkiyənin hər nöqtəsində bahalıq üz verdi. Nəcəfdən yazırlar ki, cücənin biri bir manatdır.

Bu bir aşkar mətləbdir ki, İstanbul inqilabına Nəcəf şiələri qarışmaya bilməzdilər; anadan doğma hüriyyətsevən nəəcəflilər məşrutə səsi eşidəndən Məcnun kimi divanə olub, əkin-tikirlərini, ev-eşiklərini boşlayıb, düşüblər çöllərə azadlıq axtarmağa.

Dəxi evdə kim qalacaq idi ki, toyuqlara dən səpsin və altlarına yumurta qoyub təzə cücə əmələ gətirsin?

Sən deyəcəksən: arvadlar.

Axı, qardaş, elə sözü danışma. Bığarə Nəcəf arvadları uşaqların tərbiyəsinə məşğul olsunlar, camaat işlərinə çalışsınlar, ingilis hüriyyətpərəst xanımlarınamı köməyə getsinlər, qız məktəblərini açmağa qarışsınlar, yoxsa toyuq-cücə saxlasınlar?

Vaxtları harada idi?

Budur ki, indi Nəcəfdə cücənin biri bir manatdır və əgər bu cür hesab eləsək ki, gündə bir nəfər müctəhidin plovuna azından üç dənə cücə lazımdır, belədə gör yazıq müctəhidlərin xərci nə qədər olmalıdır? Odur ki, Tehran hökuməti bu yavıqlarda özünün onsuz da boş kisəsindən Nəcəf müctəhidlərinə on min түмән cücə-

plov xərci göndərirdir və hərçənd məclisi-millidə vəkillərin bəzisi bu işi xoşlamayıb, amma bir kəsdə cürət olmayıb dillənməyə.

Burada biz bir şeyə təəccüb edirik. Aya görə müctəhidlər kimya elmini bilirlər, ya yox? Əgər desən ki, bilmirlər, onda bəs nə bilirlər? Halbuki ağalar bütün ömürlərini buna sərf edirlər ki, iksir vasitəsilə bir şeyi döndərib özgə bir şey eləsinlər.

Fəsl-i-əvvəl dər iksir və dər an bab-şəş nüqtə güftə mişəvəd. Nüqtəyi-əvvəl: iksiri-maülvərd, yəni suyu güləb eləmək; nöqtəyi-dövvüm: iksirül-əsəl, yəni südü bal eləmək; nöqtəyi-seyyüm: iksirüd-dəhi, filan və filan.


Allah şahiddir ki, dünyada heç elə elm və fənn yoxdur ki, müctəhidlər onda məəttəl olsunlar.

Bəs nə bir çətin şeydir bir para dəmiri, ya misi götürüb qızıl eləmək? Əgər bir belə iş mümkünə, dəxi insafdırmı ki, İranın indiki kasıb vaxtında hələ ondan pul da almaq?

Doğrudur, Nəcəfdə cücə bahalanıb, cücəsiz plovun da elə bir ləzzəti yoxdur. Çox əcəb, məgər qonşudan oğurlamaq olmaz? Oğurluq da və quldurluq da bundan yaxşıdır.

— Adə, dəli olmamısan ki?... Nələr danışırısan?

Molla Nəsrəddin



GÖZƏL (Vaqifə bənzətmə)

Bu dünyada varsa əgər bir dilbər,
Onda bu nişanlar müəyyən gerek:
Əndamı ayinə, qəddi mötədil,
Siyah zülfü qamətinə tən gerek.

Yanağı lalə nin, baharı kimi,
Ləbləri yaqutun kənarı kimi,
Bir danə nasüftə mirvari kimi,
Başdan ayağadək ağbədən gerek.

Təmizliyə ola bir az həvəsi,
Olmaya aşiqə nazü qəmzəsi,
Soğan qoxa danışanda nəfəsi,
Amma sarımsağı azyeyən gerek.

Qövlü sadıq ola, hər feli halal,
Bilməyə ki, fitnə nədir, məkrüal,
Qultək dura qabağında nitqi lal,
Kəsilsə də başı, dinməyən gerek.

Novrəsində – on dörd, on beş yaşında,
Eyb olmaya kipriyində, qaşında,
Əgər olmasa da ağı başında,
Şərt budur: bəyəmə Hac Həsən gerek.

Hərdəmxəyal

XÜSUSİ MÜXBİRİMİZDƏN TELEQRAF

Öküzə minən Seyid Məhəmməd ağa Kürdəmir
vağzalında qəşş elədi, dübarə qaytardılar Şirvana. Ağa-
nın həyatı təhlükədədir, deyəsən islamın beli sinacaq.

Kəblə Zeynal

XOLERA

Bizim şəhər Duması bizim müsəlman camaatından,
ələlxüsus kasıb-kusub, əlsiz-ayaqsız, dilsiz və savadsız-
lardan ötrü bir vəba naxoşluğudur. Bunların əzraili də
pristavın pomojniki Paşa bəydir.

Dumanın o gözlərinə döndüyüm mirzəsi və buxal-
teri orada nə oyun düzəldirlərsə, bizim müsəlman qarda-
şımız Paşa bəy qoyun sürüsü kimi yığıdır bu camaatı
dəftərxanaya, bir-bir çağırır, deyir: «Çıxart, məsələn, 29
manat 16 qəpik.» «Ay bəy, başına dönüm, bu nə pulu-
dur?» «Bu filan, filan illərin naloq puludur.» «Ay canım,
mən bunları keçən il vermədimmi?» «Pəh! Çox uzun elə-
mə, hökm belədir! Mən heç zad qanmaram.» – deyib,
«Nə yemisən? Turşulu aş». Vallahı, toz göyə qalxır. Bə-
yin əli yorulandan sora, o, bu, minnət eləyir ki «ay sənə
fəda olaq, bəy, bir zəhmət çək bunun kağızına bax day-
na. Qoy yazıq bəlkə doğru deyir getsin gəursin». Bəli,
axırda məlum olur ki, elə bu məzlum doğru deyirmiş, pei-

hələ bildir çaub. Günahkar burada Dumun buxaltəndir
ki, dəftərə bunun adın tək üçcə yerdə yazıb, cürbəcür
nömrələr ilə, əvvəl kərbəlayı filankəs adına, sora seyid
filankəs adına, axırda da təkçə filankəs adına, sora seyid
filankəs adına. Bəli, tərle, zəhmət çək, işlə, a bəsavad
müsəlman qardaş, qazan, gətir Dumun mirzələri səhvən
qazandıqlarını cibişdana salsın. O ki qaldı müsəlman
qlasnılarına ki, gedib onlara ağ şar salmışan ha, cibin lap
törtəmiz, pak-pakizə olandan sora üzünü tut onlara deyir-
nən: «Allah bilsin, sizin insafınız bilsin, siz bilin, əbləh
qlasnılar».

Gijirtkan

TELEFON

Bakıda «Nicat» cəmiyyətinin bir dəstə üzvləri
«Bakı müsəlmanlarının nicatı» adında bir kitab yazıblar
və o kitabın 33-cü səhifəsində soruşurlar:

- 1) «Nicat» cəmiyyətinin ünas şöbəsi necə oldu?
- 2) «Nicat»ın pansionu haraya getdi? Və o pansion-
da keçən ildə 30 nəfər kasıb və fəqir mütəəllimlər sax-
landıqları halda bu il onlar haraya getdilər?
- 3) «Nicat»ın idarəsində telefon nə oldu?

Biz bu suallara cavab verə bilərik:

1) «Nicat» cəmiyyətinin ünas şöbəsi dağıldı, çünki
qızlar doqquz yaşa çatıb dəxi küçəyə çıxıb bilmədilər, bir
parası da ərə getdi, yəni burada «Nicat»ın heç bir günahı
yoxdur.

2) «Nicat»ın pansionu da dağıldı və burada keçən
ildə 30 nəfər kasıb və fəqir mütəəllimlər «İttihad» mək-
təbinin uşaqları ilə birləşib küçələrdə «iris» konfeti satır-
lar.

3) O ki qaldı telefon, onu da sədrin qəraradına gö-
rə «Nicat»dan uzaq elədilər, bu qəsd ilə ki, iclası-ümü-
midə gücsüz və tayfasız bir üzvü döymək lazım olanda
telefon ilə polismeysterə xəbər verən olmasın.

Circirama

MÜJDƏ

Molla dayı! Sənə yazıb məlum edirəm ki, bundan
sora «cümə» sözü danışma, çünki müsəlmanda cümə
yoxdu. Əgər cümə olsaydı, Nuxa müsəlmanları və əfən-
diləri bilərdilər. Və bir neçə il bundan əqdəm ərizə ver-
məzdilər ki, bizim cüməmiz yoxdur və ərizədə yazmış-
dılar: «Cənab qubernator ağa, bir cür elə ki, bazar günü
tətil edək». Nuxalılardan duasının bərəkətindən iş elə rast
gəldi ki, heç güman eləməzdik. Padşahlıq Duması qərar
qoydu ki, müsəlmanlar da xristian bazarını bayram etsin-
lər. Bu müjdəni tezlik ilə çap et məcmuəndə ki, nuxulu
müsəlman qardaşlar oxuyub fərəhlənsinlər.

Yaşasın Nuxudakı müsəlman qardaşlar, yaşasın
Nuxudakı böyük, çox böyük əfəndilər.



TELEQRAF XƏBƏRLƏRİ

Naxçıvan – Dünən səhər poyezdi ilə Ordubaddan Ağ Seyidin uşaqları şəhərə varid olub, üç saat iqamətdən sonra saat on radələrində sürət qatarı ilə Zəngəzur məhəlləsinə azim oldular. Vücudi-mübarəkləri təntənəli surətdə müşayiət elədilər.

Allah xətasından saxlasın.

Naxçıvan – Zaqafqaz şeyxülislamının hökmünə görə keçən gün Naxçıvan qazisi məktəb açdırmaq üçün şəhərin yaxınlığında olan Qahab adlı kəndə gedir. Camaat şeyxin gəlməyini eşidib, hamısı bir yerdə cəm olub, şeyxin xütbəsinə qulaq asdıqdan sonra deyirlər ki: «Cənab şeyx, doğrusu bu iş Əncümən işinə oxşayır. Hərgah düz iş olsaydı, dövlət özü açardı. Sən yeri evinə və bizlərdən şeyxülislama salam-dua yaz və təvəqqe elə ki, bizi rahat qoysun, biz elə onsuz da ona duaçıyıq». Şeyx bir qədər fikirləşib qoyub gəlir Naxçıvana.

ELAN

Rəhmətlik Müzəffərəddin şah Yevropa səfərinə gedəndə Naxçıvan şəhərindən keçdikdə, bir neçə nəfər adama 6 illik müddətinə xanlıq icazənaməsi vermişdi. İndi yazıb məlum edirəm ki, hamı icazənamələr Müzəffərəddin şahın vəfatından sonra qüvvətdən düşdüynə və dübarə bu kağızları təzə İran hökuməti tələmədiyindən hamı xanlar xanlıqlarından saqlı olub qədimki halətlərinə düşmüşlər.

Bir nəfər atstavnoy xan

DƏLİ

«Səda»nın 134-cü nömrəsində belə bir qəsidə oxuduq:

Ey gözüm nuru, əzizim Şəhrizad,
Saxlasın hər dəm səni rəbbül-ibad!
Kağızın gəldi mənə verdim ona
Bəsələr, qıldı məni-naşadı şad

Görsün anı sənin bacılarını
Layiq olsa eyləsin nəşr onu «Sad»*.

Əldi ibn əl-Həqr Həsən Əl-Qədari

Molla Nəsrəddin: Bu qəsidəni oxuyanda mən elə xəyal elədim ki, Həsən Əl-Qədari zarafat eləyir. Amma bu gün bir nəfərdən eşitdim ki, Həsən Əl-Qədari dəli olub.

* «Sad» – «Səda» deməkdir. Qafiyə düz gəlmək üçün «sad» yazılıb.

TƏBRİZ XƏBƏRLƏRİ

Məşədə qurd az idi, ikisi də gəmi ilə gəldi. Əncüməndə on nəfər məktəbdardan, tələşçidən, islamıyyə müəssislərindən var idi, İranı satmağa kifayət eləmədilər. Hüseyn Fışəngçi ilə Əclalülmülkü də olara yoldaş verdilər ki, yaxşı satsınlar.

Şəhərin nəzmiyyələrin və komissarların ki, ruslar tutmuşdular və rəisi-nəzmiyyə çox qorxmışdu, bir gün gizləndən sonra, əlhəmdülillah, salamat tapılıb və özü də salamatdır.

Bu gün bir ali məclis əyalətdə təşkil olunub Ağayi-Müxbirüssəltənəni siğə oxudular on nəfərə. O on nəfərin adları gələn post ərz olunur. Allah mübarək eləsin.

Ağayi-Müxbirüssəltənə bu gün hamıya təşrif aparaqdır. Əncümən əzası və Rəhim Sərraf və Əli Müsyö tapılmadı ki, bu xüsusda rəy versinlər. İnşallah, sabah bu işdə yığışib rəy verərlər və əyalətimiz rahat və asudə olar.

Bittili Şeyx Səlim Rəhim xanın malından beş min tūmən hökmən əyalətdən istəyir. Çün Rəhim xanın nəqd pulu yoxdur, biçarə əyalət bilmir nə cavab versin Şeyx Səlimə.

Tambrançı

QƏDRŞÜNASLIQ

Molla əmi, sizin cənabınızdan təvəqqe edirəm ki, siz bu mollalara, müctəhidlərə, axundlara çox dolaşmayın, ələlxüsus bizim İranda olanlara və bizim Hacı Mirzə Həsən müctəhidə ki, Təbrizin ağalarındandır, ona çox pis söz deməyəsən. Molla əmi, əgər o pis olsaydı indiyə kimi Allah onun gözlerini kor etməmişdi və bir də, Allaha şükür olsun, indiyə kimi ona nə olubdur? Ancaq Təbrizdən çıxardıblar, Şəblu ayağında Yusifabad kəndində Molla Həsən Üskünün evində oturub kef çəkir. Orada bir tövlə var böyük, dibində bir buzovxana vardır, hər vaxt küçədən bir səda, hay-küy qulağına gəlir, evindən durub o buzovxanada qeybəti-kübra edir, elə bilir ki, bəbi olan məşruteçilər Təbrizdən gəlib bunu tutmağa. Və bir də Molla əmi, ata-baba sözüdür: «Mollaya pis demə, adam kafər olar».

Bunların hörmətini heyvanlar çox saxlarlar, bunlar

hər nə desələr və hər nə yazsalar, olar qəbul edərlər. Hətta bizim Üskuyda bir ağa Mirmahmud deyən molla var, hər evdə ki, taxtabiti olsa, bir dua yazır, daha taxtabiti o evdə görsənmez və bir də gah-gah cinləri tutar, şüşəyə salar, dəxi cin tapılmaz və bir də əlahiddə molla var idi, Allah ona rəhmət eləsin, göydə dolunu bağlardı. Bahar fəsli kəndlərdən gəlib onu aparardılar dolu bağlamağa. Əgər o olaydı Tiflisdə, o gün dolu belə böyük yağmazdı. Bunların qədrini bilmək gərəkdir.

Üskuyi

«MOLLA NƏSRƏDDİN» İDARƏSİNƏ

Jurnalın 22-ci nömrəsində bir qəzetə adı yazılmışdı və adın üstündə balaca xətt ilə yazılmışdı: «Tapmaca».

Bu qəzetin adı nədir? Bax, mən o saat oxudum, o qəzetin adı ya «Həmaqət»dir, ya da ki, «Kamança». Amma «Hikmət» də oxumaq olar. İndi məlum oldu ki, mənim savadım hamıdan artıqdır. Ona görə xahiş edirəm ki, şeyxülislamdan təvəqqe edəsən ki, məni İrəvan Göy məscidi mövqufatına mütəvəlli eləsin. Amma oxuduğuma and olsun ki, heç xəyanət eləməyərəm, lap xatircəm ol.

Müxlisiniz: Molla Fırlıdaq

LAZIM DEYİL

Bir qəç gün bundan irəli Müfti əfəndi Göyçay qazisinə hökm eləmişdi ki, Qarabaqqal kəndinə gedib orada yeni üsul ilə bir məktəb açsın.

Qarabaqqal kəndinin ruhani mollası Musa əfəndi camaatı bir yerə yığıb, başlayıb dad-fəryad etməyə ki, camaat, daha din əldən gedir. Allah xatirinə, götürün qaziyə yazın ki, bizə məktəb lazım deyil.

Camaat da götürüb qaziyə yazır ki, «bizə məktəb lazım deyil».

Söz yox, bəlkə də lazım deyilmiş. Məsələn, bir adama spıçka lazım olur, qeyrisinə lazım olmur. Sənə biçaq lazımdır, amma mənə lazım deyil. Mənə qələm lazımdır, sənə lazım deyil.

İndi də tutaq ki, qeyri kəndlərin camaatına məktəb lazımdır, amma görünür ki, Qarabaqqal camaatına lazım deyil.

Dəxi niyə çox danışsın?
S.N.

Müdir və baş mühərrir: Cəlil Məmmədquluzadə

Möhtərəm oxucularımıza lazım bilirik xəbər verək ki, bundan sora bir neçə vaxt jurnalımızda əlahiddə elan və rəqələri çap olunmayacaq.

ELANLAR

Garver Cotton cin Co East

Brievater' Mass.

В Америке

Qarver Katton cin şürekası Bridjivator. Təklif edirəm hər qism maşın və alət, məsələn, cin. Əl ilə və ya qayış ilə işləyən hər böyüklükdə lenterlər, pambıq təmizləyən zavodlar qurub işlətmək. Bütün Rusiya üçün tək vəkili:

Bakıda Steppun qardaşlarının ticarət evi
Торговый Домъ Бр. Степпунъ, г.Баку.

Şöbələri: Mərvdə, Kokandda, Daşkənddə, Bataumda.

Nümayəndələri: Tiflisdə P.D.Pullaq və şürekası. Telefon: 28.

Texniçeskiy dom İ.Ə. Kisser, Tiflisdə telefon: 687.

ДОКТОР МЕДИЦИНЫ

Я.Б.Чудновски

Nervi və içəri naxoşluqları. Qəbul eləyir gündəlik saat beş yarımından yeddi yarımına kimi.

Адрес: Петербургская ул. д.3

ELEKTRİK GİLİZ FABRİKASI

ROZA (Qızıl gül)

Tiflis, Uçebni pereulok, telefon nömrə:202.

Qərribə əla gilizlər

Ən narın Firəngistan kağızından. Hər yanda satılırlar.

KARAMEL MONPANSYE

EYNİM

Moskva

Rəhim Sərraf

Əli Məsəvi

Siyid-əl Mühəqqiqiy

Mirzəbüşeyn məktəbdar

Rəisi Nəzmiyyə

Şeyx Səlim



Şəxsi əqəlli-Azərbaycan

Rotter

ملا نصر الدین

N.25 Qiyməti 12 qəpik.

МОЛЛА НАСРЕДДИНЪ

Цена 12 к. N. 25



Tacirin mənzilində qonaqlıq: - Ağalar, buyurun, qoramayın, hamını görər,
üç çetvər ətin bozbaşdır, yeyəndə - bəşimci - desək hamımız dovarıq.

Litoq S Bixova



ƏDƏBİYYAT

Yatmısan, Molla əmi, gürcülər içrə hələ sən,
Nə olur ta bu müsəlmanlığa da bir gələsən,
Bakıda bir neçə gün rahat edib dincələsən
Hacılarla olasan hər gecə həmməşğələ sən
Görəsən bir para yerlərdə nə canlar var, əmu!
Necə kef çəkməyə xəlvətcə məkanlar var, əmu!

Dolaşib bulvarı hər gün gəzəsən biminnet,
Xassə axşama qalarkən bir, iki, üç saat,
Görəsən orda neçə oğlan, uşaq, qız, övrət,
Cümləsi simbədən, zöhrəcəbin, mahtələt,
Xubru, gəliyəmu, qönçədəhanlar var, əmu!
Özün insaf edəsən, ta necə canlar var, əmu!

Ol yerə sanma çıxır seyrə fəqət hərcayılar,
Yox, yox, orda gəzənin əksəri mömin sayılar.
Lap sənintək əmilərdir və mənimtək dayılar,
Pak, mömin hacılar, məşhədilər, kalbayılar.
Həpsinin səcdədən alında nişanlar var, əmu!
Dəyişik donda gəzən mərsiyəxanlar var, əmu!

Cümləsi ağzı dualı, bütününü əhli-namaz,
Əldəki səbheyi-səddanələri tulü diraz,
Dilim-ağzım qurusun, şəkkə düşürsən də bir az,
Demirəm mən nə şeyidbazdı, nə də kim, beçəbaz.
Bir para çünki xəta yollu gümanlar var, əmu!
Nə işim, bəzi gümanlarda ziyanlar var, əmu!

Demirəm bulvara, bunlar nə xəyal ilə gəlir,
Kişilər bəlkə də bir başqa məal ilə gəlir.
Bu qədər var dəyişik surəti, hal ilə gəlir,
Qəmə həsrətlə gedir, dərdu məlal ilə gəlir.
Bilmirəm bunda nə əsrari-nihanlar var, əmu?!
Bildiyimcə desəm, aya inananlar var, əmu?!

(.....)



TACÜL-HAC

Bəli, buna iyirminci əsr dəyərlər ki, Vatikan kimi dağ da tərpətdi. Hünər bircə simsiz teleqraf icad etmək deyil, hünər bircə havaya qalxmaq deyil. Hünər bu idi ki, katoliklərin bütü mənzələsində olan və İsanın vəkili hesab olunan Rim papalarının nüfuzunu azaltmaq, katolik ruhanilərinin istibdadını pozmaq və biçərə əhalinin boyundan keşişlərin zəncirini qoparıb inkvizist günlərini min-min nifrətlər ilə yad etmək və min-min lənət ilə rəhmət oxumaq. Belə də oldu. Buna iyirminci əsr dəyərlər ki, İspaniyada katoliklərin rüşəsinə kökündən kəsdi. Yevropa ruznamələrini mütaliə edənlər xəbərdardırlar ki, bu saat İspaniyada bərk vurhavurdur: baş vəzir Qanaliyas kral ilə bərabərlikdə çalışmaqdadırlar ki, lazım olmayan katolik cəmiyyətləri qapansın, katolik məktəbləri ümumi nəzarət altına alınsın, ruhanilərin və qeyri-ruhanilərin hökumət yanında təfəvvüti olmasın, keşişlərdən də ümumi qanunlar üzrə vergi alınsın.

Ax, keçən günlər! Bir vaxt var idi ki, Rim papasının səmindən Firəngistan və İspaniya dağları titrədi, padşahlar bac verərdilər, xristianlar uşaqlarının xörəklərindən kəsib papasların sarayı Vatikanə hədiyyələr daşıyardılar. Ziyarət günləri qızıl sovqatlar dağ kimi qalanardılar. İsanın canışını-papas yığardı başına on iki nəfər həvariyyun vərəssəsi hesab olunan əshab və ənsarını, yəni on iki nəfər kardinalını və qızıl yüklərinin yarısını Vatikanın anbarlarına töküüb, yarısını da paylardı «həvariyyuna», zəvvarın da hərəsinin əlinə bir tikə intuligensiya verib, behiştin yolunu nişan verərdilər ki, tez rədd olub getsinlər.

Oxuculardan lotu-lotuyana iltimas edirik ki, bu məqalənin yadigarı üçün, hər kəsə mümkün olsa, Firəngistanın məşhur yazıçısı Emil Zolyanın «Rim» adında kitabını tapıb oxusun.

Keçək mətləbə.

Tarix bizə bunu göstərir ki, maarif artıqca ruhanilik hörmətdən düşür və təkbətək hər bir Avropa millətini götürsək, görürük ki, elm və fənn meydana gələn kimi ruhanilər aradan çıxırlar. Belə ki, məsələn Emil Zolyanın kitabları Firəngistanda intişar tapan kimi zehinlər bir neçə ilin içində o dərəcədə oyandılar ki, firənglər nəinki Rim papalarının ziyarətinə getməyi tərgitdilər, hələ belə öz içlərində katolik keşişlərin qalmağını artıq hesab elədilər.

Odur ki, iki qonşunun biri – Firəngistan maarifin vasitəsilə gözünü açıb, üz qoydu tərəqqiyə, amma İspaniya hələ qalmışdı qaranlıqda, çünki mətbuat hələ tənəzzüldə idi.

İyirminci əsrin bərəkətindən, bir gün oldu ki, cəmi İspaniyalılar qırmızı baydaq götürüb, «Yaşasın maarif və puç olsun cəhalət» – deyib düşdülər küçələrə: hər oğlan və qızın əlində bir kitab və milli marş oxuya-oxuya kitabı yuxarı qalxızdı deyirdilər: «Yaşasın bu kitabı yazan əl-əlim-əl-kamil və əcəllül-əfzəllül fəzlül-mütəköllimin fil-bəyan və əmələühül-vaizin lit-tibyan və əkməllül-mühəddisin beynəl-ənam və əfzəllül-mühəqqiqin fil-islam tacülhac və siracül-vəhhacül-hac Mirzə Möhsün tacül-vaizin Nişaburi ləşəll», «Yaşasın bu kitabın çap olunmağına bais olan vücudi-şəriflər ki, «dər mətbəeyi-cəraidi-«Həyat» və «Kaspi» mütəəlliqli becnəab Hacı Zeynalabdin ağa Tağıyev behümməti ehtimami-müdiri-idarə və kantori-cəraidi-məzkurə cənab Həsənağa Həsənov behilyeyi-təb rəsidedəst. 3 səfər, sənə 1324.

Bəli, sənə 1324-də səfərül-müzəffərin 3-də dünya-vü aləm biri birinə dəymişdi. Rusiyada millətlər baş qaldırıb, özlərinə nicat yolu axtarırdılar. Mətbəələrdə gecə və gündüz elmə və fənnə dair kitablar tərcümə olunub çapa verilir; haman günlərin bir günü Mirzə Möhsün adında bir bambılı gəlir «Kaspi» mətbəəsinə və Həsənağa Həsənova deyir ki, «bir kitab yazmışam, kömək elə çap olunsun ta ki, millətimizin balalarına bir yadigar qalsın».

Çox gözəl, de görək nə yazmışan? Bəli, bax gör nə yazmışam.

1929	467	437
K		1142
AH	MV	S

Cəhətə mali-məsrufə. Əgər kəsi bəxahəd ki, peyda küned in tilsimi-əzəmra dər haman xanə dəfn künənd (səhifə 252).

Çox əcəb, mən kömək edərdəm ki, kitabın çap olunsun ki, millət üçün bir yadigar qalsın, Hacınin canı sağ olsun, bir neçə min manatı da qoy bu kitaba xərcəlsin.

Bu həmin kitabdır ki, bir nüsxəsi gedib çıxıb İspaniyaya, orada oxuyub, birdən gözlərini açıblar və yaxşı ilə yamanı biliblər və haman tilsim vasitəsilə millətin oğrusu olan katolik keşişlərinin yaxasından yapışib, oğurlanmış olan hüquqlarını geri istəyiblər. Bu haman kitabdır ki, 1324-cü ildə Hacı Zeynalabdin ağanın mətbəəsində Həsənağa Həsənovun hümməti ilə çap olunubdur. Bu haman kitabdır.

Molla Nasrəddin



Olan, məəttəl etməyin, qoyun gəlin gəlsin.



Невеста
Gəlin

Пусть невеста идет поближе.
Gərək gəlin bir az qabağa gəlsin.

Не уступимъ, не уступимъ, пока женихъ не поклонится.
Çox danışma, bəy baş əyməsə, gəlini verməyəcəyik.



Rotter

Adə qoymayın, bəyin papağını götürün qaçın, xələt alarsınız.



Bu bədboxtliklərin hamısı quyruqlu ulduzun toqunu

Все эти бедствия отъ кометы Гасиней

ŞİRVAN

Hakimi-niyan, sahibi-qılman, düşməni-ürfan,
Zahiri insan, batini şeytan, xanəsi viran,
Molla Cibişdan, ağıl səbükdan, burnu badımcın,
Saqqalı əlvən, halı pərişan Molla Fisincan.

Yeni alimi-Aşqabadi Seyid Məhəmməd Şirvani bu gün Kürdəmirdən Şirvana varid oldu, canı təhlükədədir. Sanitarı komissiya «xolera-xolera» deyib istəyirdi əhəng boçkasına bassın, lakin şükürlər olsun ki, ağanın müridləri bu işə razı olmadılar. Qərəz, ağanı mindirdilər kosa Hacı İbrahimin dalına, apardılar.

Mirzə Məhəmmədin deməyinə görə, millətin evi yığılacaq.

İmza: Sübhanqulu

NAXÇIVAN

Zaviyə məscidini qayırib qurtardılar. İndi də üstünü progimnaziya üçün otaqlar saldırdılar. Allah Naxçıvan müsəlmanlarına rəhm eləsin.

DƏVƏT

Məlum olsun ki, üzümüze gələn ayın əvvəlində məktəbi-xeyriyyəmizdə imtahanlar başlanacaqdır sübh saat səkkizdən 16-ya qədər. Hər kəsin gəlib imtahanlara qulaq asmağa haqqı vardır. Bu şərtlə ki, gələndə gözlərini yumub, qulaqlarını tıxayıb, ağızlarını bağlayıb məktəbə daxil ola və illa bu şərtimizi qəbul etməyən əxşasi-zü-lehtiramlar məktəb qapısından içəri buraxılmırlar.

Qol qoydu: Məktəbi-xeyriyyə inspektoru bir dəne mərsiyəxan

GÜRGƏLƏ

Ziddi-maarif, üsuli-cədidə müxalif olan sabiq Bakı çayçısı Hacı Molla Əli Hüseyn Şirvani Aşqabad qaziliyinə təyin olunmağına görə bir nəfər dostu tərəfindən yazılan təbriknamədir:

Aşqabada qazi olub Kürgələ,
Zülmə Zöhhak, özü Hərmələ.
Yaxşıca tapdın biz üçün məşğələ,
Sübhü məsa məsələ, hey məsələ.
Düşdü bizim işlərimiz əngələ,
Cəmdəyi kirpi, başı kərtənkələ.

İmza: Fəzil Şirvani

MƏKTUB

Molla əmi, əlimə qələmi aldım ki, sizə bir neçə işlərdən yazım, amma bilmədim ki, hansı işdən yazım.

Məsələn: Qara Əhmədin «Nəşri-maarif» cəmiyyətinə seçilən üzvlərindən, qərəzi-şəxsi cəhətinə olan ədavətindən və narazılığındanmı» (çünki üzvlərin əksəri saqqalsızdılar), axşama kimi günün altında onun-bunun yanına gedib bu barədə izhari-ədavət etməkdənmi, yoxsa

Hacı Həsən müəllimə bir qravatı qırx manata satıb. soradan, yeni indi qırx altı manat istəməyindənmi yazım?

Təvəqqe edirəm, hansı barədə xahiş eləsəniz məlum edəsiniz, sizi və möhtərəm oxucuları feyzyab edim.

Müxlisiniz: Qəlyanboğaz

1910, 16 iyun.

Ağdaş, 22 iyun

SƏYAHƏTİM

Molla əmi! Mən bir neçə gündür ki, Şamaxıdan Kosa Hacı İbrahim tərəfindən göndərilmişəm Ağdaşa ki, camaat əgər yoldan-flandan azıb-çıxıblarsa, onları doğru yola götürəm və Sultan Məhəmməd Xamisi taxtından düşürüb xəlifeyi-ruyi-zəmin olan Sultan Əbdülhəmidə səl-tənət üzərinə keçirib, əvvəlki kimi ədalət və kəsalət üz-rə olaraq sultanlıq eləsin və bu işi yapmaqdan ötrü cama-at arasında Kosa Hacı İbrahim tərəfindən imzalanmış bir qədər intibahnamə paylayacağam və can ilə, baş ilə kö-mək eləyəcəyəm. Amma, Molla əmi, bu Ağdaş camaatı qərribə biddilər ha... Nə qədər vaxtdır gəlmişəm, tək iki-cə dəne özüm kimi imana gətirmişəm. Hələ gündüzləri məsciddə namaz da qılıram ki, xalq mənim sözümə inan-sın, axır baxıb görürəm ki, cümləsi fəsiq olublar, nə mol-la sözüne baxırlar, nə ağsaqqal. Bu cür yerdə dayanmaq da məkrəhdur. Ona görə hazırlanmışam Şamaxıya get-məyə, amma Hacı İbrahimdən qorxuram. Əliboş, üzüqa-ra onun yanına necə gedəcəyəm? İlahi, sən burdan mənə bir neçə yoldaş yetirəsən xəcalət olmayım.

Sizə bədxah: Hacı Məhəmməd Çirmək

Yazan: Qəlyanboğaz

ELAN

Yazıb hamı müsəlman qardaşlara məlum edirəm ki, hər kəs səgərə qeyyum olub onun malını, mülkünü sahiblənmək xəyalına düşsə, hər gün saat 7-dən 12-yə kimi mənim yanıma təşrif gətirsin ki, ona haman fəndi bir neçə dəqiqənin müddətində asan vəch ilə təlim edib və o işdə mahirləşdirib əri-zələrini yazdırmaq üçün də bir nəfər istefa vermiş tiryaki mirzənin yanına göndərirəm. Və bu işdə öz qardaşım səgirlərinin malını, mülkünü yeyib təcrübə hasil etmişəm.

Adres: Naxçıvan, Odun meydanında bir nəfər kupes bəy

XƏBƏRLƏR

Aşqabad – Firuzə yaylağının kupalnisində gimnazistlər ilə bərabər fitəsiz çimməkdən ötrü möminlər tərəfindən verilən ərizələri komitet qəbul eləmədi. Şəhərdə böyük həyəcan var. Eşidilməyə görə Nənə Qəfər, Kəblə Şəkər çox hirsələniblər.

İmza: Komitetin bir üzvü

Daşkənd – Məşhur misyoner Astraumov misyonerlər siyəzdinə getməyinə görə, müvəqqəti yerini idarə etməyə Qazlinskidən şeytan şagird təyin olundu.

AZƏRBAYCAN İŞLƏRİ

Şükr olsun Allaha, Azərbaycan işləri çox yaxşı idarə olunur. Tamam işlər qanuni-məşrutə ilə çox müntəzəm və mürəttəb. On iki nəfər Əncüməndə rəis Seyyidəl-mühəqqiqin, Nizamül-üləmanın oğlu, Qaraməlikdə top atan Salar Ərfə, Basmaçıda şah ordusunda sursat cəm eləyən Dəbirüssəltənə və Məhəmməd Əlinin yanında... Mükərrəməddövlənin qardaşı Seyyidəl-mühəqqiqin və müavini rəis Mirzə Hüseyn məktəbdar və xalisə sahibi və Seyid Həşim mərhumun canbirqəlb yoldaşı, təzə Firəngistandan gələn, sora təlisçi, fişəngçi, bakuçi, Hacı Mehdi kuzəçi, küpəçi, Şeyx Səlim dəyənəkçi və Seyyid Ocaq.

Bunlar gecə-gündüz məşğuldurlar siyasətə, tamam dul həmcivərin politikalara nəzərə alıb xidmət elərlər. Tamam idarələrin işlərini alıblar ələ, hətta hökumətin də cüzi və külli işlərini bunlar təsərrüf və icra edirlər. Bu büzürgüvarların bərəkətindən Xoy, Səlməs, Urmi, Savucbulaqda daha birçə kənd qalmadı ki, çapılmasın. Tamam əhali bir çörəyə möhtacdır. Bunların nəfsi-müqəddəslərinin təsiri altından bayıra çıxmaq mümkün deyil. Şəhri-Təbrizdə, divanxaneyi-ədliliyədə soyhasoydu. İyirmi nəfər nəzmiyyə və komissar ruslara təarüf göndərirlər. Əncümən əzası, maşallah, tamam məmləkət işlərinin düzəldib. Mirzə Hüseyn mərsiyəxanlıq da edir, Seyyidül-mühəqqiqin əncümən rəisi öz məscidində hər gün camaat namazı qılır. Qalan əza da öz kəsb sənətlərində çox möhkəmdirdər.

Əlhəmdülillah, Hacı Seyyidül-mühəqqiqin ağanın famili günbəgün tərəqqi elər, bir qardaşı Qaradağda rəisi-komsiyonu-qarət və neçə günlər də hakim olacaq, əmisi oğlu rəisi-nəzmiyyə və bir qardaşı da nəşri-maarifdə bəzənir ki, rəisi-maarif olsun. Hacı Nasir həzrət-Əncümən əzası çün Nazimüddövləyə nöker idi, göndərdi Ərdəbilə öz şəxsi işlərindən ötrü.

SAQQAL

Bu günlərdə Əncümən əzası Şeyx Səlimin pul almaq səbəbinə sair əza ilə bir böyük dava olub, sora xadimlər iyirmi fund saqqal tükü süpürdülər. Lənət şeytana.

İmza: Tambrançı

POÇTA QUTUSU

Qızılhacılıda müəllimdən şikayət yazana: Müəllim barəsində elə bərk sözləri yazan və yazdığı kağız qəzet-xanaya imzasız göndərən düz adama oxşamır. Hələ kağızını çap eləməkdən qabaq, bu sözləri lazım gördük çap edək.

Nuxada «Çayqırağı»ya: Yazırsınız ki, Nuxada bir xan peyda olub, cəmi cintutanları tezəcə yaxşı edir.

Biz bu sözə inana bilmərik, o səbəbə ki, cintutanları yaxşı eləmək özü bir işdir, amma bu var ki, xan iş görməz.

Bakıda «Sarsağ»a: Elə xəbərləri gündəlik qəzetlərə yazmalısınız.

Müdir və baş müəhərrir: Cəlil Məmmədquluzadə

ELANLAR

Straxovoy şirkəti

Rossiya

Peterburqda təsis olunub 1881 ildə, nəqd sərmayəsi 75700000 manatdır.

ŞİRKƏT TƏMİN EDİR:

Ömrü

Qocalıqda əhlü-əyalın nəqdini və mədaxilini (Straxovoy məbləğ 1910 sənədə yanvarın birində 200.440, 150 manat idi).

Bədbəxtliklərdən

Fabrikalarda əməllərin şərakətən straxovoy olmaqları, tək-tək şəxslərin straxovoy olmağı, miniklərin straxovoy olmağı.

Oddan

Hərəkət edən və etməyən əmlakı

Ticarət mallarını

Deryalarda, çaylarda, quru yollarda və gəmilərdə.

Şüşə və aynaları sınmaqdan

Ev yarib oğurluqlardan

Hər qisim hərəkət edən şeyləri

Şirkətin verdiyi kifayət 229, 751, 414 manat.

Straxovoy olunmaq ərizələri qəbul olunur və hər qisim məlumat verilir idarədə, Peterburqda, Morskaya küçədə, nömrə 37.


Tiflis şöbəsində: Salolək küçəsində 12 və şirkətin vəkillərinə. Səfərdə olan miniklərin straxovoyu qəbul olunur həmçinin dəmir yolların böyük stansiya-larında.



Rotter

N.26 Qiyməti 12 qəpik.

Цена 12 к. N. 26





ƏDƏBİYYAT

Mürtəcə xadımlərim, ha indi xidmət vəqtdir,
Yatmayın, huşyar olun, iş vəqti, qeyrət vəqtdir!

Gizli cəmiyyət yapın, məclis qurun, şura edin,
Rəşt, Zəncan irticanı hər yere icra edin,
Hər nasılsa rişeyi-məşrutəni imha edin,
Heykəli-mənfuri-istibdadımı ehya edin.
İğtişasa başlayın hər yerdə, fürsət vəqtdir,
Yatmayın, huşyar olun, iş vəqti, qeyrət vəqtdir!

Cəhd edin göndərdiyim təhriqlər puç olmasın,
Yazdığım, göstərdiyim təzvirilər puç olmasın,
Məmdəli Kazım tökən tədbirlər puç olmasın,
Verdiyim qövl, aldığım təqriqlər puç olmasın.
İndi isbatı-hünər, siddü sədaqət vəqtdir,
Yatmayın, huşyar olun, iş vəqti, qeyrət vəqtdir!

Sanmayın ancaq Ədesdə kefdəyəm nisvan ilə,
İrtibatım yoxdur öz mülküm olan Tehran ilə.
Lafəv Allah var əlaqəm büsbütün İran ilə,
Rəşt ilə, Qəzvin ilə, Kirman ilə, Zəncan ilə.
Mən işi qaldırmışam, sizdən də himmət vəqtdir,
Yatmayın, huşyar olun, iş vəqti, qeyrət vəqtdir!

Sanmayın azdır bu gün İranda əvanım mənim,
Ev başı hər yerdə var minlərcə dərbanim mənim.
Onlara sadir olur hər anda fərmanım mənim,
Mən bu yolda işdəyəm, var hər qədər canım mənim.
Leyk sizdən də mənə indi həmiyyət vəqtdir,
Yatmayın, huşyar olun, iş vəqti, qeyrət vəqtdir!

Bax, nasıl İran bu saat haləti-böhrandadır,
Parlaman heyrətdə, əza-mərəzi tufandadır.
Qanmayır heç kəs ki, kəsti qanda, dərya qandadır?
Müxtəsər, hər vəchilə məşrutə min nöqsandadır!
Fətməyin qəflət, bu fürsətdən qənimət vəqtdir,
Yatmayın, huşyar olun, iş vəqti, qeyrət vəqtdir!



Görməyirsizmi kişi gah söz, gah istefa verir,
Nəsrəddin mənəbindən əl çəkir, yekca verir.
Ya Nəcəfdən müctəhid müftə məgər fitva verir?
Sanma bu fitvaya bihəqqüləməl imza verir.
İş aparmaqçın bu gün dünyada fürsət vəqtdir,
Yatmayın, huşyar olun, iş vəqti, qeyrət vəqtdir!

HALAL KƏSB

Kimlərdir halal kəsib məşğul olanlar?

Cavab:

Vladıqafqazda «Novruz» mədrəsəsinin şagirdi dərslər vaxtı dərslər oxuyur, oxumayan vaxt gedib küçədə oturub qabağına bir vaq qutusu qoyur və yoldan keçənin çəkmələrini silir.

Dəxi kimdir halal kəsib məşğul olan?

Cavab:

Halal kəsib məşğul olanların biri də Ağcabədi kəndində Seyid həkimdir ki, atasından qalan kitabı qabağına qoyub kəndlilərə həkimlik eləyir, hökumət də görür ki, Ağcabədidə bir belə mötəbər həkim var, daha özgə bir həkim və feldşer lazım deyil. Odur ki, bu günlər Gəncə qubernatoru hökm eləyibdir ki, Ağcabədi kəndinin feldşeri köçüb getsin Hindarxında qalsın, çünki Seyid həkim ağcabədililərə kifayətdir.

QAMBURSKI BİFŞTEKS

Pul qazanmaq indi dünyada çox asan olub. Əgər bir adam istəsə, az müddətin içində bir çox pula sahib ola bilər. Bundan ötrü heç bir zəhmət lazım deyil, fəqət bir parıldayan eynək alıb gözlərinə taxasan və zəncirin də sol qulağının üstündən sallayasan baş aşağı. Dəxi bir dəst kostyum, bir varatnik, bir cüt visoki pobor çəkmə, əlində trost, bıqları da ala Vilhelmi qalxız yuxarı. Vəssələm, tapdın qazancın yolunu.

Bəs hər bir işdən ötrü sərmayə gərək olsun. Belə bir müftə qazanca nə yol ilə sərmayə tapmaq? Hə, indi ki, belə oldu, əzizim, ta niyə ürəyini sıxırsan, qulaq as mən sənə öyrədim.

Bu işdən ötrü heç bir sərmayə lazım deyil. Bir ərizədi, verirsən həftəlik və ya gündəlik bir qəzetəyə izn istərsən, elə ki, rüsxət verdilər, başlagilən qeyri qəzetələrdə elan eləməyə, «elmi, fənni, siyasi, iqtisadi. filan qəzetəyə abunə qəbul olunur, əcnəbi məmləkətlərinə filan qiymət, Rusiya şəhərlərinə filan qiymət. Adres: məsələn, Ordubadda, ya Orenburqda». Elə ki, kəfən istəyən

qədər abunə pulu yığdın, bir, ya iki ay qəzetə çıxart, daha bəsdir, özünü ver yavaşca restoranlara, «Qamburski bifşteks» yeməyə, qəzetə alanların canı çıxsın.

Əgər mənim bu sözlərimi zarafat hesab eləsən, qulaq as, sənə bir əhvalat nağıl eləyim. Bir neçə ay bundan əqdəm Orenburqda Dadaş Teymur Qrimov adında bir adam («.....») adına həftəlik bir qəzetəyə izn alır. Çoxlu abunə yığdıqdan sora üç, ya dörd nömrə çıxardır, sora hərif özünü verir «Dekadanski» restoranına, otbivnıy katlet yeməyə, daha nə qəzetə çıxardır, nə də xalqın abunə pullarını geri qaytarır.

Müdür cənabları abunə yığmamışdan qabaq işdən Orenburq tatarları ilə söz vermişdi ki, hər həftə qəzetəyə sındə bülbül kimi oxuyacaq, milləti də qabağa aparacaq. Sonra kefi istəmədi, oxumadı. Dəxi ürəyini niyə sıxırsan? Budur bizim işlərimiz, əzizim.

Manəndi-şəcər nabit olur sabit olanlar.
Hər qanğı işin əhli isən, onda davam et!
Nöqsanını bil, bir işə ya başlama əvvəl.
Ya başladığın kəri pəzirayi-xitam et!

Xortdan bəy

ELAN

Qəflət etməyiniz
Bostanları bədnəzərdən və bəlayati-səməvi və ərzdən hifz etmək üçün mücərrəb dualar yazıram. Həqqi-zəhmət iki manat pul və yainki qovun vaxtı bir yük qovundur. Xahiş edənlər bu adresə rücu etsinlər:

Naxçıvan, Naberejnaya küçədə, nömrə 2024

BİR DƏSTƏ GÜL

İranlı deyir ki, ədlilə dad olsun,
Osmanlı deyir ki, millət azad olsun.
Zahid nə deyir? Deyir ki, qarnım dolsun,
İranlı da, osmanlı da bərbad olsun!

Tacir arayır ki, bir ticarət yapsın,
Amil çalışır bu yolda xidmət yapsın,
İş mollalarıdır ki, çalsın, çapsın,
Yatsın, dursun, qüsl-i-cənabət yapsın.

Jurnal, qəzetə çıxır ki, millət oxusun,
Hər bir əsərindən alsın ibrət, oxusun.
Rusca oxumışlara bu iş ar gəlir,
Derlər: bunu qoy qara cəməət oxusun.

Zənn etmə ki, zikrə, səcdəyə dalmaq üçün
Zahid yüyürür məscidə əcr almaq üçün.
Dün çaldığı səccadəyi satmış da, yemiş.
İndi yüyürür əlavəsin çalmaq üçün.

Come	Pəncşənbe	Çaharşənbe	Seşənbe	Doşənbe	Yekşənbe	Şənbe
<p>Seyyidol- ayyam xızab kərdən tənbir rəftən, həcamət qozəştən, bəd əz səhhəti-vücut müvəqqədən məşğuli-vəzarəti- daxile şodən.</p>  <p>Rotter</p>	<p>Nikəst bəd əz nəhar istirahət və isteda.</p> 	<p>Nikəst gəzət xandən və benoqtəhae siyasi diqqət kərdən eslahe- omure-daxele.</p> 	<p>Nəşayəd, istefa dadən vaceb.</p> 	<p>Nikəst mehman rəftən və dər xedməte - xod istiğamət kərdən.</p> 	<p>Nikəst istehmam və istefa.</p> 	<p>Nikəst dər xane nişəstən və be omurate- xarice məşğul şodən.</p> 

Kod Molla Hüseyin



Rotter

Plov zovvati (Asqabad)

На поклонение священному «Плову».

MƏDRƏSEYİ-NİZAMİ

Qoşunun sahibmənsəbləri gərək nizami elmlərini oxumuş olsunlar. Buna heç sözümlər yoxdur. Xorasan millətpərəstləri bu nöqtəni nəzərə alıb bir nizami mədrəsə tikmək fikrinə düşüblər.

– Bu da gözəl bir işdir, amma qərribə burasıdır ki, cənabi Etibarüssəltənə istəyir bizi inandırma ki, mədrəsənin bəqası və davamı Əhməd şahın vücudunun salamat olmağına bağlıdır. İdarəmizə göndərilən nizamnamədə belə yazılıb: lihəza dər zilli-təvəccöhüti-bələ nəhayəti-həzrəti-höccət əcəllüllah fərəcə məhzi səlaməti-zati-mələkəti-səfat (şəkk yox) bəndəgani əlahəzrət qədri-qüdrəti-şəhriyariyi-şahənşah cəmcəhi-imperatori-iraniyan pənah Sultan Əhməd şah Məmmədəli oğlu Qacar xələdullah mülkə və iqdəmati-idareyi-cəlileyi-qoşun məmləkəti Xorasan və həmrəhiyi-sahibmənsəbəni- zül ügzüleh-tiram mədrəseyi-nizami iftimah yaft...

Hələ bu nizamnaməni də göndəriblər ki, jurnalımızda çap edək. Yazıq Molla Nəsrəddin.

Lağlağı

MOLLA NƏSRƏDDİN İDARƏSİNƏ
NUXADAN NƏSİHƏT

Molla əmi! Biz hərçi deyirik qəbul etmir, bəlkə sənənin nəfəsində təsir artıq ola. Sən bir bu Ağəli Əhmədov cənablarına nəsihət elə ki, yazıqdır. Bir para millət qayğısını çəkib onlara maarif yolu açmaq, məsələn, qız məktəbinə otaqlar vədə vermək, otaqlar əmələ gəlinə hər il məktəbin kirayəsini vermək, ruski-tatarski məktəbə keçən il beş yüz manat göndərmək, o da teleqraf ilə. Bu cür işlərdən əl çəksin, cavandır, canını sıxmasın. Biz bu vaxta kimi elə bildirdik ki, tacir uşaqları yaxşı qumar oynar, çaxır içər, madamlar ilə gün keçirər ki, canı xarab olmasın. Tacir balası nədir, məktəb nədir? Hələ bundan bədtər odur ki, deyirlər bir su da alıbdır ki, camaata lazım olan yerdən axıtsın. Nə bilim deyirlər bir də fikri var ki, qız məktəbini tikdirəndən sora on beş kravatlıq bir mərixana da açsın.

A balam, millətin nicat tapmağından sənə nə olacaq? Birce öz tay-tuşuna bax, gör necə kef çəkirlər, sən də eləcə dolan. Bu işlərdən əl çək, sən də bizə yevropalı olmadın ki?! Vəssəlam!

İmza: Nəsihətçi

DESİN

Hər kəsin hər nə sözü var, desin.

Dünən Zurnalı molla Məhərrəm əsnayi-moizədə buyurdular ki, imamların hər birinə məxsus ayrı Quran gəlib və dörd şəriətimiz var və zahirdə namaz qılmayan müsəlmanın qətlə vacibdir.

Bu, Molla Məhərrəmin sözü.

Hər kəsin sözü var desin.

ORDUBAD

Məktəblərdə imtahan qurtardı.

Təbrizli Molla Əbdüləlinin rəyasəti-təhtində olan məktəbdən 28 keçəl diplom aldı. Bu məktəbdən çıxanlar Təbrizin kasibiyyə məktəbinə qəbul olunacaqdırlar. Bundan da əlavə divanxana və məhkəmələrdə müsəlmanca qol çəkməyə, imza qoymağa şəhadətnamə almışlardır. Məktəbdə oxuyan 120 uşağın nisfəndən çoxu öz adlarını yazı bilirlər. Bu il sentyabrın əvvəlindən uşaqlar cümləsi müəllimin öz libasından geyməlidirlər. Buna cəhət indidən Təbrizə taqə-taqə şallar zakaz verilir. Bu günlər Təbrizli Hacı Əli əbaçının agentı buraya gəlmişdir.

Rəvayətlərə görə əbalar ora zavodlarına zakaz verilir.

TEHRAN

Məhəmmədəli şahın məxsusi mallarından olan bəzi şeylər torqa qoyulub satılır. O cümlədən 12 dənə müəlləqi yahu və göyərçinlərdir ki, Sipehdari-əzəm alıbdır. Bu gün meydanı-məşqdə ümumun gözünün qabağında yəhulərə məşq verirlər. Heyvanların çox zirək uçub 12 dəfə bir-birinin dalınca havada mayallaq vurmaları Sipehdari məmnun elədi. Buna cəhət tökülüb bu əziz heyvanların canına and verib bir də Sipehdari istefa verməkdən vaz keçirdilər.

TELEQRAFLAR

Naxçıvan–Xırman vaxtı olduğuna görə şəhərdə bir dənə də yabı tapılmır, çünki hamısını dərvişlər minib kəndlərə gediblər.

Mərənd – Buranın hamı boyaqçı fabrikaları kəməli-gərmə ilə tənəzf boyamadadırlar. Bu tənəzfləri Kükəmər seyidləri əmmamə qayıрмаq üçün sifariş (zakaz) veriblər. Belə məlum olunur ki, ağalar Qafqaza səfər etmək xəyalındadırlar.

TƏBRİZ XƏBƏRLƏRİ

Molla əmi, düz söz deyim sizə, bu günlərdə Əncümən əzası çox-çox ciddi iş başlayıblar, məxsusən dövlətin xalis mülklərin altı ay hər kəs icarəyə istədi, məhz dövlətə xidmət etmək üçün, heç kəsə xatircəm olmayıb, axırda tamam xalisə mülklərini Əncümən əzası özləri icarə elədilər. Biçarələr nə eləyöydilər?! Hər kəsə versəydilər, yeyəcəkdi. Yazıqlar gör nə qədər zəhmət çəkirlər: xalisə icarədarlığı eləyirlər, biçarələr hökumət işlərinə kömək eləyirlər, biçarələr ədliyyə işlərinə kömək eləyirlər, biçarələr nəzmiyyə nizam atlı işlərinə, bələdiyyə işlərinə kömək eləyirlər, xariciyə rəce olan politik işlərinə kömək eləyirlər, biçarələr şəhərin pullarını cəm etməyə, ya xərc etməyə kömək eləyirlər, biçarələr şəhərin gözəl nemətlərin yeməyə zəhmət çəkirlər, biçarələr vaxtında pişnamazlıq, mərsiyəxanlıq, nökrəçilik, badamçılıq, fişəngçilik, buğdaçılıq, ticarət, cürbəcür işlər görürlər. Daha, ay Molla əmi, yazıqlar nə eləsinlər, başlarına nə kül töksünlər? Bunların canı poladdan ki, deyil, dəmirdən deyil, daşdan deyil?! Daha on iki adam nə qədər iş görər, nə qədər çalışar və xidmət edər? Allah onların kölgəsini biz üzüqara millətin başından əskik etməsin.

Tambarancı

POCTA QUTUSU

Aşqabadda «Millət-pərəst»ə: «Firudiniyyə» məktəbinin üçteli barəsində yazdığınız çap oluna bilməz, çünki abunəizin nömrəsini nişan verməyibsiniz. yad adamın da rəvayəti ilə müəllim barəsində elə töhmətli sözlər çap edə bilmərik.

Nuxada «Qızılqol»: Qlavanı çox tərif edirsiniz.
Sözünüzə inanırıq. Allah ağaya ömür versin.

Naxçıvan. Qarabağlarda «Çoxbilmiş»ə: Elanınız çap olunmayacaq.

Suşada «Şair»ə: Çap olunmayacaq.

Morğulda «Genə o» cənablarına: Bu dəfəki qaldı.

Madıqafqazda «Qələm»-ə: Elə o qədər kifayətdir ki, yazdıq. Ürəyinizi sıxmayın və təzə xəbər olsa, yazı-

Gəncədə «Miri»yə: Yazırsınız «sən mənim cəddim, məktubumu səbətə salma». Cəddinizin xətiyəsi kəndin kağızını səbətə salmadıq, anıma çap eləməyəcəyəm.

Ağdaşda «Əhməd»ə: Çox qurtdaladım, bir şey çıxarda bilmədim.

Vladiqafqazda «Münsif»ə: Qorxuram, kağızının çap olunmasını gözləmək sizə zəhmət ola, bağışlayınız.

Bakıda «Bir nəfər»ə: Yarısi 27-ci nömrədə çap olunmuş, amma çox veri pozulmalıdır.

Aşqabadda Aslan bəy Nəsirbəyov barəsində şikayət yazana. Çap olunmaz, çünki abunəliyizin nömrəsini nişan vermirsiniz.

Bakıda «Heyvərə»yə: Allah atana rəhmət eləsin.

Müdir və bəş mühərrir: Cəlil Məmmədquluzadə

FLANLAR

Garver Cotton cin Co East Bripevater' Mass.
В Америке

Qarver Katton cin şürekası Bridjivator. Təhlil edirəm hər qism maşın və alət, məsələn. cin. Əl ilə və ya qayış ilə işləyən hər böyüklükdə lenterlər, pambıq təmizləyən zavodlar qurub işlətmək. Bütün Rusiya üçün tək vəkili:

Bakıda Steppun qardaşlarının ticarət evi

Торговый Домъ Бр. Степпунъ, г.Баку.

Şöbələri: Mərvdə, Kokandda, Daşkənddə. Ba-

tunda.

Nümayəndələri: Tiflisdə P.D.Pullaq və şüarakası. Telefon: 28.

Texniçeski dom İ.Y. Kisser, Tiflisdə telefon:
687.

Straxovoy şirkəti

Rossiya

Peterburqda təsis olunub 1881 ildə. 1990-cı illərdə
yəsi 75700000 manatdır.

ŞİRKƏT TƏMİN EDİR:

Ömrü

Qocalıqda əhlü-əyalın nəqdini və mülkünü
(Straxovoy möbləğ 1910 sonode yanvarın 1911-ci il
440, 150 manat idi).

Bædbæxtliklærdæn

Fabrikalarda əməllərin şəraitən straxovoy olmaqları, tək-tək şəxslərin straxovoy olmağı. miniklərin straxovoy olmağı.

Oddan

Hərəkət edən və etməyən əmlakı

Ticarət mallarını

Dəryalarda, cəvhlərdə, quru yollarda və göllərdə

Süsə və aynaları sınmaqdan

Ev varib oğurluqlardan

Hər qisim hərəkət edən şeyləri

Sirkətin verdiyi kifayət 229, 751, 414 manat.

Straxovoy olunmaq orizaları qəbul olunmuş və he-
qisim məlumat verilir idarədə. Peterburqda, Markov
küçədə, nömrə 37.

Tiflis şöbəsinə: Salolak küçəsində 12 və şirkətin vəkillərinə. Səfərdə olan miniklərin straxovoyu

Qurban bayramı. Fahişəxanada namaz (Orenburq)



Namazdan sonra



Rotter

ملأنا الدنيا

N 27 Qiyməti 12 qəpik.

МОЛЛА НАСРЕДДИНЪ

Цена 12 к. N. 27



Qəpik, dəniz məhsulü, xərəkət, gətirmə, oxuyub yazı kəndi



QANLI FACİƏ

Yox, əzizim, qanlı faciə bu deyil ki, Daşkənd civarında Gödək qəryəsi əhalisindən altmış yaşlı Canbəy Muradovun on dörd yaşında övrəti cavan nökrəri ilə qoşulub qaçır və Muradovun bir nəfər qohumu başına on beş nəfər vəhşi türkmən yığır, gedir qızı və oğlanı tutur tikə-tikə doğrayır.

Xeyir, qanlı faciə bu deyil.

Yox, yox, mən ölüm, elə danışma, vallah, kəsərəm, qanlı faciə bu deyil.

Qanlı faciə budur ki, yuxarıdakı əhvalatı nağıl eləyəndən sora idarə tərəfindən yazırsan ki, «bu uğurda tökülən qanların bəisi 21 yaşındakı qızları yetmiş yaşındakı qoca kişilərə nikah edən mollaünəmələrdir».

Budur qanlı faciə, mənim gözü-mün nuru!

Əgər bu sözləri yazanda huşun başında deyil idi, sözüm yox, yoxsa qana-qana yazmış olsan, di qulaq as.

Dünya yaranandan Şamaxıda şagirdlər müəllimi döyən günə kimi heç bir elə ittifaq düşməyib ki, bir mollaın yanına gəlib balaca bir qız uşağını altmış yaşında kişiye nikah etmək istəyəndə, molla bir dəqiqə dayana. Və mənim bu sözlərimi elə indi, bu saatda hər bir molla oxusa, genə başa düşmə-

yəcək ki, dəxi niyə görək dayansın və niyə haman saat siğeni oxumasın?

Molla nə qanır qanlı faciə nə deməkdir? Daşkəndin faciəsinin adı tək birçə sənin yanında «qanlı faciə»dir, amma mollaın və mollaünəmənin nəzərində şəri hökmü əmələ gətirməkdir, çünki zəni və zəniyənin* qətli hər halda vacibdir.

Qoy «Həqiqət»in 151-ci nömrəsinin dördüncü səhifəsindəki «Qanlı faciə» əhvalatını üç yüz milyon müsəlman oxusun, tək birçə səndən savayı. Hər bir müsəlmanın borcu odur ki, tikə-tikə doğranmış on dörd yaşında qıza və oğlana sədhəzar lənət oxuyub desin: mərhəbə türkmənlərə, məşallah mücahidlərə.

Budur qanlı faciə.

Sən istəyirsən ki, mollalarımız altmış yaşında kişiye 14 yaşında qızları nikah eləməsinlər.

Çox əcəb, Allah atana rəhmət eləsin.

İndi gəl açaq axund Ərəszadənin

*Zəni-zına edən kişi. zəniyə-zina edən qadı. (Red.-T.K.)



«...əvə verə, anı ondan, o ərindən irs aparar».

Bə niyə dinmirsən? Bir de görüm, kim sənə deyib
14 yaşında qızı altmış yaşında kişiylə vermək olmaz?
Zəgə şəhərləri bilmirəm, bizim küçədə Hacı Məlikin
dörd yaşı, övrəti Güllünün 12 yaşı var, bildir öv-
rən bir oğlu oldu, adını qoydular Həsən.
Budur qanlı faciə.

Məşədi Nurəli altmış yaşında bir kişidir, keçən il
doqquz yaşında bir qız aldı.

Budur qanlı faciə.

Allahın göydə gəzən Ayı hər gecə neçə-neçə qanlı
faciələrə şahid olur. Və əgər kişilərin otağına zor ilə çə-
kib apardığımız balaca qızların göz yaşlarını bir yerə yığ-
san, təzə bir ümman dəryası əmələ gələr.

Budur qanlı faciə.

Bunların hamısını görə-görə və bilə-bilə və eşidə-
eşidə gündə göbələk kimi artıb törüyən yazıçılarımız ya-
zırlar, yazırlar, yazırlar, hər yanda yazırlar, yerdən, göy-
dən, hürriyyətdən, şəriətdən, politikadan, İrandan, Tu-
randan, əlfaz, ibarə, şəxs, imza, şöhrət, ad, nəzm, qafiyyə,
genə əlfaz, genə ibarə. Amma övrətlərimizdən bircə söz
də yox. Çünki ağaların xoşuna gəlməz, ağaların da xoşu-
na gəlməsə, mənə xeyir eləməz. Bağışla, bilmədim, qə-
lət elədim.

Budur qanlı faciə.

Molla Nəsrəddin

NƏZİRƏ

«Həqiqət»in 156-cı nömrəsində bir belə şey oxu-

ƏDƏBİYYAT

Bir jon türkün* otağı**

Həyatın ən acı həsrətlə intizarında!
Müqabirin duyuruolmaz dərinliyiylə dərin.
Yürür... bitər əzəliyyət bunun cidarında
Qaranlığında yanar ibtidası atinin!..

Qırıq dökük ikiyöm: bir uzun təhəssürlə,
Baxar ziyasına şəmsin! Sükunəti-mütləq!
Gəhi sükunəti ixlal edən təəssürlə
Bu şerimin zərəban məəlidir ancaq.

* 15 iyula qədər bu şərə bir nəzirə yazılıb «dəmənizə gəndə»

**Jon türk (fr.) - gənc türk. (Red.) T.A.

Uzaqda bir qanapa... işlə sağ tərəf guşda
Yatar zülal siyahı bir əski tabutun.
Çürür bunun üzərində xəyali-məhzunəm.

Həvaris, Lusid lö novi... Qaç kitabı-fərsudə
Atılmış eyləcə duri-nigahi ovqatın
Bən işlə Müsse, Rasinlə burda mədfunəm!

Əhməd Kamal

Demək, Əhməd Kamal bu şərə bir nəzirə istəyir: bu
şerin nəzirəsi çoxdan yazılıb. Yazılıb vilayəti-Şamaxıda.
Belə yazılıbdır:

Səri-hilleyi-ərus, qəmi-azadi-mütrüban
Çakuci-misgəran mənəlim avərød,
Saqi, beyar badə bedeh bər kəfi-ləpir
Rütəb, ya büsati-nəhalim avərød.

Əgər şairi-möhtərəm Əhməd Kamal desə ki, bu şər-
dən heç bir mənə çıxmır, o vaxt biz cavab verərik ki,
onun şerinə nəzirə yazmışıq, necə ki, özü belə «zakaz»
veribdir.

Lağlağı

BAKIDA BİR KƏNDƏ MÜHAVİRƏ

Kəndçi: Denilir «elm oxuyun» sözləri hər anda bizə.

Bunu təsdiq ediyor ayeyi-Quran da bizə!

Axund: Hansı Qurandır o ki, onda yazılmış bu xəbər?!

Şiə mollası yazan türkcə Quransa əgər,

Mən onun yazdığı Qurana yavıq durmayıram.

Maşa ilə yapışıb əl də belə vurmayıram.

Kəndçi: Xub... Buyur, sünni yazan bir neçə təfsiri oxu!

Elmin icabı üçün ondakı təqdiri oxu!

Axund: Oh... apar bir yana at sünni yazan təfsiri.

Başına dəysin onun tərcüməsi, təhriri.

Bizlərə molla filankəs yazan asar gerek.

Biz olaq ondakı məzmunə xəbərdar gerek!

Kəndçi: O yazıb: yer öküzün buynuzu üstündə durur.

Biz gerekdir inanaq ki, kişi böylə buyurur?!

Axund: Buna şübhən də var?

– Əlbəttə, inanmam bu sözə!

Lənətullah, a gavur! Şəkk ediyorsan öküzə?

Məclisdə olan

«Qamçı»: Bəxtəvər kimlər idi aləmdə? –

Deyə, məndən elədi molla sual.

Mollanın kəndini göstərməmədə

Etdi təsdiq, həmi qəti-məqal.



Rotter

Vay-vay, gəna-gəna, haram, günah



Rötter

Müsafir: Bu ağac nədən ötrüdür?

Kəndli: Məhərrəmlikdə burada gecələr «şaxsey» gedəndə ağacın başına fanar qalxırıq.

Müsafir (təəccüblə): Maşallah, maşallah?!



But questions have been raised about the

et ce n'est pas tout, car nous ne pouvons pas nous en tenir à la seule lecture de la

ŞİLLAQ

Yerin üstündə gəzən «axtafabil»,
Göyün altında uçan «dirjabil»,
Sudakı sonku novicad «gəmi»,
Quruda top, «pulemyot»-ya «şarapil»
«Laf söylənməsə gər» buyruğuma,
Deyərəm, bağlıdılar quyruğuma.
Bircə yol quyruğumu tərpedərəm,
Bütün aləmləri viran edərəm».

Gavi-mahi

CULFA

İran hökuməti bu günlərdə Rusiya hökumətinin Kıtay və Balkan işlərindən ötrü məşğul olmasından istifadə edərək böyük imtiyazlar tələb etmişdi. O cümlədən, tələb edir ki, cümə günləri olanda Culfa sərhəddində olan rus, erməni və gürcü mehmanxanaları İran tərəfinə keçsinlər, orada alış-veriş eləsinlər. Çünki hər cümə günü hökumət məmurlarının rus tərəfinə keçməsi ağır qiymətə oturur. Ona cəhət mehmanxanalar və oralarda olan əziz müsafirlərin cümə günləri İran tərəfinə keçmələri tələb olunmuşdur.

Culfa – Burada mehmanxanaçıları qərar qoydular ki, cümə günləri mehmanxanalarda keşmək üçün keçən əyanların və sahibmənsəblərin cibində yüz manatdan əskik olsa, mehmanxanaya buraxmasınlar.

Libas və uniforma qəbul olunmayacaqdır. Çünki Rusiyada olan Qaradağ fəhlələri o tövr libasların qiymətini birə üç qat azaltmışlar.

Məmməd Səid Ordubadi

İMTAHAN

Cənab Molla əmi! Özgə şəhərlər və özgə məktəblər kimi bu il Aşqabadda bizim bəbi məktəbində də imtahan verildi. Özgə millət məktəblərinə ibrət olmaqdan ötrü bu məktəbin şagirdlərinin atmetkaların yazıram, bu qərar ilə oldu:

Əlvahi-ərəbi	5
Əlvahi-farsi	5
Münacati-ərəbi	5
Münacati-fars	5
Lisani-rusi	yarım
Lisani-türki	yarım
Arifmetika	yarım
Coğrafiya	yarım

Qəlyan

ELAN

Hər cür xəlvət və aşkar nikah və siğələr kəsirəm. Şərti budur ki, qızı gərək özüm görə və yaşına baxam. Doqquz yaşından yuxarı olsa, nikah və siğə kəsə bilmərəm. Qiyməti isə ucuzdur, baha deyildir, iyirmi beş manata kimi xərci vardır.

Və hər cür zəkat, fitrə də alıram, hərgah verməyənlər olsa da yazıb siyahı üzrə verirəm kəndin yüzbaşısına, döyə-döyə, gücnən tövləyə saldırıb alıram. Bu kimi işlərdə çox yədim var.

Xahiş edənlər bu adrese rücu etməlidirlər:

Göyçay uyezdinin Qarabaqqal kəndinin mollası
Musa əfəndi

ERMƏNİ-MÜSƏLMAN DAVASI

Bizim içimizdə ata-babadan qalma ən gözəl, ən istəməli adətin birisi də qız götürüb qaçmaqdır. Çox vaxtlar qız götürüb qaçanda hər iki tərəfin cavanları əl tufəngə dəyib atışmanı başlayırlar. Çox düşür ki, aralıqda on, on beş nəfər də adam ölür. Qızın atası, qardaşı və sair qohumlarından da yaralanıb və ölənlər olur. Çünki el və qəbilə arasında bir milli qeyrət vardır ki, qız üstündə öz başlarından da keçərlər. Lakin erməni tayfası müsəlmanların bu milli adətinə həmişə həsəd aparırlar və bir neçə yerlərdə də oğurlamaq istəmişdilər. Məsələn, o cümlədən, Zəngəzurun Vəhrivar kəndində bir erməni uşağı bir erməni qızını götürüb qaçdıqdan sora gəlib əlindən almışdılar, bu iş müsəlmanların çox acığına gəlmişdi. Lehvaz kəndinin dövlətli Kərbəlayı Mehdi kəndin mollası Mirzə Ələkbər ilə bərabər bu işi protest eləmişdi. Çünki Kərbəlayı Mehdi öz oğlu, hətta Axund Mirzə Ələkbərin özü də o tərəfin qız götürüb qaçanlarından idi. Bəli, mətləbdən çox uzaq düşdük. Erməni tayfası müsəlmanların bu milli adətlərini həmişə oğurlamaq istəyirdilər. Amma yerinə də yetirə bilməyib genə əldən buraxırdılar. Bunun da cəhəti öz ruhaniləridir. Çünki bir erməni qız götürüb qaçanda bu nainsaf keşislər asan vəch ilə kəbin də kəsmirdilər. Amma Bəstoy mahalının mollası Molla Muxtar və Zəngəzur mollası Hacı Mirbabanın yanına gecə yarısı bir qız aparanda yavaşca pulunu alıb əliüstü kəbinini kəsir. Hərçənd sora o övrətin sahibi də çıxır, amma eybi yoxdur. Hər şey əvvəlinə yetişir. Genə övrət əvvəlki ərinindir, ancaq gecənin yarısı adamı məəttəl qoymaq da kişilikdən deyil. Bəli, bu erməni milləti həmişə bizim yaxşı işlərimizi öyrənmək istəyirlər. Məsələn, iki gün bundan qabaq bir erməni öz nişanlısını götürüb qaçmaq istədikdə, atası və qohum-qardaşı tökülüb o ki, qərardır, döyüb, qızı da əlindən alıblar. Bu açıq oğurluğu görə müsəlmanlar həyəcana gəlib şəhərdə böyük qiylü qal düşməkdədir. Çox qorxu vardır ki, təzədən erməni-müsəlman vuruşması da düşsün.

Hərdəmxəyal

NAXÇIVAN

...şəhərinə qandrabat gətirən qaçaqçılar ilə sal-
...şəhəri...
...Buxəbər şəhərə yetişdikdə qit-
mızısaqqallar bir yere yığılıb böyük şadyanalıq etmişlər-
...Allah
cəmi möminlərin nəzirini qəbul eləsin.

Ağdaş, 5 iyul.

«MOLLA NƏSRƏDDİN» İDARƏSİNƏ
XƏBƏRDARLIQ

Molla əmi! 25-ci nömrənizdə Qəlyanboğaz tərəfin-
dən yazılan məktuba qarşı Qara Əhməd ilə Hacı Həsən
əmi bərk protest etdilər və sizə acıqları tutub sizi və qra-
vat alanı döyməyə hazırlaşıblar.

Bu xəbəri sizə yazıram ki, daha onlardan yazmaya-
san, hərgah yazmış olasan, Hacı Həsən əmi and içir ki,
çörəkçilərə satdığı beş pudluq acı onun üstündən bundan
sora yarım pud götürməyib, lap bir pud götürəcək hər

Molla əmi! Deyərsən bu xəbəri sizə indi niyə yazı-
ram? Ondən ötrü ki, Hacı Həsən əmi burada yox idi,
Gəncəyə getmişdi, çünki keçən il acı un satmaqdan ötrü
divan tərəfindən on beş gün dustaq kəsilmişdi, özün bu
işdən qurtarmaqdan ötrü getmişdi vəkil tutmağa. İndi üç
...dür ki, gəlib Ağdaşa və əhvalatdan xəbərdar olub çox
...rk acıqlanıbdır. Amma Molla əmi! Türklərdə bir məsəl
...deyərlər ki: «sirkə çox tünd olsa öz küpəsini çatda-
...». Vəssəlam.

Sizə müxlis xəbərci

TƏBRİZ XƏBƏRLƏRİ

Əlhəmdülillah, sərdari-Salar şəhərdən çıxandan so-
yeni İclalülmülk əsbabi-kuk eləyib oları çıxardandan
sora özü rəisi-mücahid olub, olar deyən yamanları deyir.
...ama olara verilən pula qane deyil, əvvəl-axır yüzcə
...tümən pul istəyir, iyirmi min tümən xalisə pulundan
...nda var, kəsini də yaman yuğuznan istəyir. Haqqı da
biçarə rus konsulxanasında çox pullar xərc eləyib və
...i də şuluq eləyənlərə çox pul verir.

Bu gün konsullardan birisi İclalülmülkün evində
...fərraşbaşılığı qəbul elədi. Yaşasın

İclalülmülk öz şəxsi mənfəətini Muxbirüssəltənə-
nin getməyində görür. Bu günlərdə çox ciddi çalışır ki,
Muxbirüssəltənə Azərbaycandan getsin.

Tambrançı

XANƏNDƏ

Səlyanda «Gülüstan» mehmanxanası üçün bir xa-
nəndə lazımdır ki, gecələr saat on ikidən sübhə tək «Şüş-
tər»dən, «Mahur»dan, «Ay bəri bax»dan-filandan oxu-
yub müsafirlərin ləzzət və istirahətli yatmaqlarına səbəb
olsun, çünki mehmanxana sahibinin özünün səsi batıb,
müsafirlərdən xəcalət çəkir.

Adres: Səlyan, mehmanxaneyi - «Gülüstan».

AÇACAQLAR

Məşhəddə Qafqaz müsəlmanları dörd ildir ki,
məktəb bina etmək istəyirlər. Yəni sən deyirsən ki, ya-
landır? Yəni necə yalandır ki, dörd ilin ərzində neçə də-
fələrlə cəm olub məsləhət ediblər, danışıqlar, görüşüb-
lər və axırda dağılıb gedirlər evlərinə. Mən bilmirəm ki,
bir para qəlbqara adamlar niyə Allahdan qorxmurlar və
niyə xalqın barəsində bədgüman olurlar?! Dörd ildir ki,
kişilər hey çalışmaqdadırlar ki, Məşhədi-müqəddəsə bir
müqəddəs məktəb açsınlar, amma yazıqlar nə eləsinlər,
məgər bu tezlikdə məktəb açmaq olar?! Məgər bir fikir-
ləşmək lazım deyil? Məgər bir qabaqca götür-qoy elə-
mək lazım deyil? Axır bir de görüm dörd il nədir? Mək-
təb də ki, zarafat deyil: Məgər dörd ildə məktəb açmaq
olar? Hər şeyin qaydası var. Niyə yazıq qafqazlıları mə-
zəmmət eləyirsən? Axır insaf da yaxşı şeydir. Axır bir in-
saf elə.

Circirama

Müdir və baş mühərrir: Cəlil Məmmədquliyev

Carver Cotton cin Co East Bripevatap' Mass.
B Amerike

Qarvir Katton Cin şürekası Bridjivator.

Təklif edir hər qisim maşın və alət, məsələn,
cin, əl ilə və ya qayıq ilə işləyən hər böyüklükdə
lenterlər, pambıq təmizləyən zavodlar qurub işlət-
mək. Bütün Rusiya üçün tək vəkili:

Bakıda Steppun qardaşlarının ticarət evi


Торговый Домъ Бр. Степпунъ, г.Бакы.

Şöbələri: Mərvdə, Kokandda, Daşkənddə.

Batumda.

Nümayəndələri: Tiflisdə P.D.Pullaq və şüre-
kası. Telefon: 28.

Texniçeski dom İ.Ə. Kisser. Tiflisdə telefon:



- Ay qardaş, Məşədi Mehdiqulu əminin mantyoru haradadır?
- Budur, özizim.



Cavan babilərə töhfə.

ملا نصر الدين

№ 28 Qiyməti 12 qəpik.

МОЛЛА НАСРЕДДИНЪ

Цена 12 к. № 28



Роттеръ

Konsul və general qubernator.
General: — Neçə yaşın var?

Litoq S Buxova



ƏDƏBİYYAT

KÜFTƏ

Ey özü abad, əhli əhli-iman Naxçıvan!
 Mədəni-elmü təməddün, kani-ürfan Naxçıvan!
 Afərin olsun sənin insafı, dindar əhlinə,
 Səndə yoxdur bir nəfər mərdud, şeytan, Naxçıvan!
 Məktəbin, darülfünunun bol, özün darüldəb,
 Sakini əhli-maarif, əhli-vicdan, Naxçıvan!
 Alverin raic, qazancın çox, əkinçin bişumar,
 Taxılın bol, hasilin təhsinə şayan, Naxçıvan!
 Var yeri aləmlərə fəxrü mübahat eyləsən,
 Səndə var Çakər kimi şair, süxəndan, Naxçıvan!
 Rəvzəxanım, vaizin hər ölkədə məşhurdur,
 Sadələvhü biqərəz, guya ki, heyvan, Naxçıvan!
 Səndə yoxdur bir nəfər məşrutəyə bədxah olan,
 Açmışan əhrar ilə ibrarə meydan, Naxçıvan!
 Sakinin, əhlin bütün jurnal, qəzet məftunudur,
 Nəşri-elmə, nəşri-fənnə bəzl edir can, Naxçıvan!
 Bir «pragimnaziya», ya bir «realni» açmağa
 On beş ildə söylərlər səndə hər an, Naxçıvan!
 Səndə yox büğzü ədavət, buxlu qeybətdən əsər,
 Pək gözəl rəftar edir əsnaf, bəy, xan, Naxçıvan!
 Mərhabalar şeyxinə, əhsən o zati-pakə kim,
 Dinin etməz cifeyi-dünyayə qurban, Naxçıvan!
 Bir təbib-i-haziqin var binəzirü bibədəl.
 Mürdəyə versə dəvə gör, bəxş edir can, Naxçıvan!
 Ömrü olduqca Cüvəllaği yazar tərifini
 Əlqərəz, hər vəzinə olmuş sonaxan, Naxçıvan!

Mən bir vaxt çox sevindim. Eşitdim ki, müsəlmanlardan bir firqə çıxıb, köhnə adətləri, köhnə qaydaları protest edirlər və deyirlər ki, dəxi köhnə güzaran bu zəmanədə yaramaz. Təzə qanunlar yazıblar, zəmanəyə müvafiq şəriət təsis ediblər. Mən çox şad oldum, elə bildim dəxi bundan sora millət tərəqqi edəcək. Yevropa qaydasıyla məktəblər açılacaq, təlim-tərbiyə olacaq, hüquqi-nisvan qaytarılacaq. Təlim ümumi və cəbri olacaq. Yəni bir məktəbdən şəhadətnaməsi olmayan oğlana heç kəs qız verməyəcək və bir məktəbdən şəhadətnaməsi olmayan qızı heç oğlan ala bilməyəcək. Oğlanla qız bir ixtiyarda olacaq, hətta irs də bərabər olacaq. Özləri də çox məşrutəçi, bəlkə də cümhuriyyətçi olacaqlar. Mən çox sevindim, dedim: mərhəbə, bəy qardaşlar, bax siz doğru deyirsiniz, elə zəmanə də bunu istəyir. Bir gün getdim oldum xalis bəy.

Bir az sonra baxdım gördüm ki, xeyr, elə bunlar da cənnət axtarırlarmış. Gördüm elə haman küftədir, ancaq adını dolma qoyublar, yəni onda da Allahnan ərəbcə danışsən, bunda da. İntəhası, onda «qülhüvəllah» deyirsən, bunda «əşhədu bi-vəhdaniyyətku». Onda da görək gündə bir neçə dəfə öz sözünü Allaha ərəbcə deyəsən, bunda da. Onda görək orucu ramazanda tutasan, bunda bir özgə vaxtda. Onda yüz minlər xərcləyib, ibadət-xana tikib adın



NƏZM

«...» qoyurlar. bu da yarı milyonlar xərcləyib ibadət edib tikib adın «məşruqüləzkar» qoyurlar. Onda da ziyarətqahlar. bunda da daxi artıq. Bircə qalib tuğ qalib çavuş. İnşallah, o da tez sərəncam olacaq. «...» cərsəbə burunatırdı. İndi bunda iki cərsəbə. «...» dörd də rubənd bağlayırlar. Onda şeyxfəzlül-əzəm «...» nı laməhalə pulcığaz alıb istibdada köməyə gətirdi, bunlar müftəcə gecə və gündüz şahi-adil müftəcə şahə dua edirlər. Qərəz, nə başağrısı, ha-«...» dolma adıyla gəlib. Əbəs yerə müsəlman «...» nara «katir» deyirlər. Bax, katir yevropalıdır kimi, yaponlar kimi, amerikalılar kimi olar. Bunlar kafir-«...» deyil. Bunlar dəxi mömin, dəxi müqəddəs, dəxi mü-«...» in bir tayfadır. Onlar ki, belə başlayıb, söz yox, «...» də sahib olacaqlar.

Bahi

TAPMACA

Kimdir o, arifi görcək pozulur,
Deyəsən başına odlar saçılır,
Görgəcin cahili rəngi açılır,
Sanki saqqalına gövhər düzülür?

VƏBA NAXOŞLUĞU

Mən həmişə demişəm və genə deyirəm ki, çox naxoşluğun əlacın müsəlmanlar yevropalılardan yaxşı bilir-lər. O cümlədən, elə biri də bu vəba naxoşluğudur. Bu günlər müsəlmanlar Tiflisdə dəstə bağlayıb mərsiyəxan, məzən, zəncirvuran və dua oxuyan götürüb və yeddi də-«...» də qurban qoyunu alıb, vəba naxoşluğunun qabağın «...»-dən ötrü getdilər qəbristanə və orada yaxşı mər-«...» deyib və dua oxuyub, qurbanları kəsəndən sora baş-«...» və sinələrinə vura-vura gəldilər bazara və oradan «...» məscidə, orada da sinə vurub və mərsiyə deyib «...» deyünca ağlayandan sora dağıldılar. Haman o gündən və-«...» naxoşluğu Tiflisdən yox olmağa üz qoydu. Əlbəttə, «...» şəhərlərin də müsəlmanları bu müalicəni dəsturlə-«...» bu qayda ilə vəbanı rəf eləsinlər.

Doktor Məşhədi Fərzəli

BİR GÜL

«...» xar mənbərə ney puflar odu.
«...» qoyar kimin ki, eşq isə modu.
«...» «...» bu xəznə-niyyətin
«...» «...» kafir zarfıdır.

Çıxma səhraya, tikanlar vardır,
Gəzmə çün sayə, ilanlar vardır.

Bu neyistanə gəlib girməməli,
Bu təməşayə baxıb görməməli,
Hələ ömr eyləməli, ölməməli,
Çünki bir özgə zamanlar vardır,
Gəzmə çün sayə, ilanlar vardır.

Demə bu ölkə müsəlmanlıqdır,
«Həbəş ormanlığı heyvanlıqdır»,
Mülkədarlıq, ağalıq, xanlıqdır,
İti xəncər pəhlivanlar vardır
Gəlmə bu yanə, ilanlar vardır.

Gürcülər içrə qalib rahat elə,
Gözəl insanlar ilə ülfət elə,
Nə gəlib gör bizi, nə lənət elə,
Nə də gör yaşlı cavanlar vardır,
Gəzmə çün sayə, ilanlar vardır.

Nə işin var, baba, Bakudə sənin,
Qələdə, Gəncədə, hər suydə sənin,
Meşədə, qeryədə, həm köydə sənin,
Tökülən su kimi qanlar vardır,
Gəzmə çün sayə, ilanlar vardır.

Ya deyirsənmi rəcəbdir, şəban,
Gəlir ardınca bunun da ramazan?!
Olacaqsan gedibən mərsiyəxan
Sənə yer yox, neçə canlar vardır,
İki min mərsiyəxanlar vardır.


Əcəba, səndə o təqdir hanı?
Hər sözü tərsinə təfsir hanı?
Aləti-hərbeyi-təkfir hanı?
Nə qədər yaxşı yamanlar vardır,
Neçə imanı satanlar vardır.

Varisi-məsnədi-peyğəmbərimiz,
Ziynəti-məscidimiz minbərimiz,
Ağamız, sahibi-taci-sərimiz
Hacı mir molla, filanlar vardır,
Yaşıl əmmamə qoyanlar vardır,
Nizəvü tirü kamanlar vardır,
Gəzmə çün sayə, ilanlar vardır.

Kəfəz

YA DÜNYA, YA AXİRƏT

Bakı şairi mərhum Qumri öz mərsiyə kitabında de-yib: «Əhli-dünyanın olmaz axirəti. Gər bunu istər isən ondan keç. «Nə gözəl şəer, nə haqq söz. Bu şəer hamı şəer-«...»



Ağa Mircəfər: Son deyirsən bura monimdir.

Rəhim Sərraf: Xeyr, ağa, buranı oyalot tövqif eləyib ki, sahibi naçar qalıb ol çöksin.

Azərbaycandan bir nümunə



Rotter

Qafqazda elm və maarifin mərkəzi hesab olunan Şuşa şəhərində.
Mollalar «Molla Nəsrəddin» qadagən ediblər

lərin padşahıdır. Bu şər «Həqiqət» qəzetəsinin «həftəyi-ədəbi»sində yazılmağa layiq bir şahbeytdir. Bu şərə tərcümə filan da lazım deyil. Bu şər, özü doğruca deyir ki, hər millətə ki, axirət lazımdır, onun dünyası ola bilməz. Yəni ya dünya, ya axirət.

Məsələn, aşkar işdir ki, firənglərə, ingilislərə, germanlara behişt, huri, qılman qismət ola bilməz. Və onlar özləri də heç o xəyalda deyillər, o məlunlar elə özləri öz ixtiyarları ilə ələmi-zərrdə dünyanı qəbul ediblər.

Amma biz yox, bizə dünya lazım deyil, bizə axirət lazımdır. O adamlar ki, bizi tərəqqiyə, mədəniyyətə, yəni dünya tərəfə çəkirlər, onlar müsəlman deyillər. Əgər müsəlman olsalar, bilirlər ki, müsəlmana behişt lazımdır, hovuzi-kövsər lazımdır. Huri-qılman lazımdır ki, onlara heç insü can əli dəyməyib. Nədir beş günlük dünya? «Əddünya cifeyi, talibh kələb»*.

Qoy ona yevropalılar sahib olsun, ağa olsun, hakim olsun. Müxtəsər, dünya ilə axirət bir-birinin ziddidir, onu istəyən görək bundan keçə, bunu istəyən görək ondan keçə.

Nəcəfül-əşrəf müctəhidlərinin fitvası ilə İran məclisindən iranlılar Tağızadəni qovdular. Çox yaxşı elədilər. Canım, kişilərə axirət lazımdır, dünya lazım deyil da!!! Tağızadə ömründə heç bir gün axirət fikrində olubmu? Həmişə dünya fikrində, millət qeydində, tərəqqi xəyalında... Bizə o və onunla həmxəyal adamlar qətiyyətlə lazım deyil. Bizə elə adamlar lazımdır ki, cənnətin yolunu, behiştin qapısını bizə nişan versin. Bizə müctəhid lazımdır. Əlbəttə, görək tağızadələr qovulsun, çünki onlar dünyəvi ahlidir. Qoy əcnəbilər gəlsin vətənimizə sahib olsunlar. Bura bizim vətənimiz deyil, bizim vətənimiz axirətdir ki, ora da əcnəbilərin yolu yoxdur.

Qızdırmalı

NAXÇIVAN

Keçən gecə şəhər bulvarında bir nəfər kəbleyi gəzdirdi yerdə qisapaltar gimnaziya şagirdlərini qol-qola gəzdikdə görüb, birdən-birə özünü saxlaşdırma bilməyib yıxılıb özündən getdi. Dərhal biçərə mərixanaya götürülüb müdavatı-tibbiyyə edildisə də, kargər təsir olmayaraq vəfat etmişdir. Allah bu biçərəyə rəhmət edib, qalanlarına səbr versin.

Naxçıvan – İki gün bundan irəli bir nəfər nal-mıx satan məşədi on manatdan ötrü məscidi-cameə and içdikdə iki əlləri ilə məscidin divarına elə bərk çırpdı ki, var-yox bir məscidimiz var idi, o da uçub töküldü.

ƏDALƏT VƏ MALİYYAT

Hər kəs nə deyir-desin, mən genə deyirəm ki, dünyada bu qəzet və jurnal çıxardanlara hər nə eləsən, azdır.

A kişi, o qədər kötək yeyirlər, ölürlər, dalaşırlar, təkfir olunurlar, genə dik dediklərini deyib, bu biçərə, mömin dindar müsəlmanların yaxalarından əl çəkmirlər.

Doğrudan ki, deyiblər: «Günah öldürəndə deyil, öldürəndə». «Mühakimat» qəzetinin müdiri Mahmud Qənzadə-Səlməsi Təbrizdə haqqında cəzasına çatıb və yaxşı eləyiblər ki, günün günortası çağı bazarda vurub şilik-milikin dağıdıblar. Canım, iki yüz min Təbriz camaatı özlərinə ədliyyə əzası seçirlər. «Mühakimat»ın müdiri nəçi karədi ki, onlara irad eləyib və millət inanılmışlarını rüsvayi-ələm eləsin?! Ədliyyədi, keflər istər orada ədalət elərlər, kefləri istər zülm elərlər, kefləri istər müqəssirləri zindana məhkum elərlər, kefləri istər hərdən bir müqəssirlərin xoşgil cavanlarından seçib evlərinə apararlar.

Xoşgil müqəssirlərin birini ki, Hacı Mirzə ağa Bülürçü evinə aparıb və ona rəhm eləyib qoymayıb zindana gedib ürəyi sıxılsın, ona mehmannəvazlıqdan və məhəbbətdən başqa bir şey etməyib ki! Və işdə də ziddi-məşrutə və ya xilafət-ədalət ondan bir şey baş verməyib ki?!

«Mühakimat» çığır-bağır salıb biçərə kişinin təmiz adını ləkələndirir. Elə elər, onun da əvəzində əksər müsəlman camaatı yığıb onu ölümünə döyər ki, daha bir də qətlət eləsin əlinə qələm alıb xalqa böhtan desin. Çox yaxşı, bir millət ki, ikicə il məşrutə alıb, məclisi-milləti açmaq ilə duza, bişmiş kərpicə, əhəngə, kəcə maliyyə qoya (vəhəlonki, indiyədək heç bir dövlət qoya bilməyib), o millətin üzvləri qanmır, elə bircə «Mühakimat» qanır?!

Vallah, əstəğfərullah eləyirəm, onlara qanmayan deyən ağzında dili quruyar.

O taylı

MİR ƏBDÜLHÜSEYN AĞANIN MİNƏRDƏ NİTQİ

Camaat! Mən indiyə kimi heç kəsdən qorxmamışam və qorxmayacağam! Və hər bir sözümü açıq demişəm və deyəcəyəm! İstər mənə Molla Nəsrəddin yazsın ki, lap Molla Nəsrəddinin babası yazsın. Bəli, həzrət buyurubdur ki, gələr bir zaman ki, bidət bidət üstə minər və hər kəsə vacibdir ki, hamı bidəti həll edib, camaatı başa salıb, düz yola hidayət eləsin. Mən də sizlərə ərz edirəm ki, yol o yol idi ki, ata-babalarımız gedibdir və bizlər də görək təzə çıxan müsəlmanlara baxmayıb və onların sözlərinə qulaq asmayıb öz yolumuz ilə gedək.

Şiələr! İndi zamanə uşaqları elə xarab olublar ki, (bunlar hamısı elmin gücündəndir) nə ağsaqqala hörmət edirlər, nə çalsaqqala, nə mollaya, nə seyidə, nə baqqala. A kişi, indi bu saat yol ilə gəlirdim. İki nəfər dar diaqonal şalvar geymiş gimnaziya şagirdləri bir-birilə söhbət edə-edə gedirdilər. Biri dedi ki: «Molla bu gün mənə artıq narahat etdi». O birisi soruşdu ki: «hankı molla?» Cavab verdi ki: «Molla Miğ-miğ». Xülasə, bir salavat çevirin. Mən sizə yəqin deyirəm ki, beş il keçməz ki, elə diaqonal şalvarlılar bu tövr məclislərdə oturmazlar, şalvarları partlar. Amin, ya rəbbilələmin! Təkyə sovuşdu.

İmza: Diaqonal şalvarlı

*Dünya bir leşdir, onu istəməyənlər – it. (Red T.K.)

İDARƏYƏ MƏKTUB

«Molla Nəsrəddin» məcmuəsinin möhtərəm müdirləri və alilərinə ərz olsun ki, ramazan ayı yavıqlaşdığına cəhət ümum camaata xəbər verəsiniz ki, hər kəsə isul ilə mərsiyəxanlıq eləyən və mərsiyə satan lazım olmasın, mənə rücu etsinlər. Necə ki, özüm altmış sinnindəyəm, 49 il rəiyyətlərə zülm eləyə-eləyə mülkədarlıq və uşaq il mərsiyəpəzlik edirəm.

Adresim: Şahxatında bir ağa.

AĞDAŞDAN

Biz bir neçə ay bundan irəli Ağdaşın tozo yetişmələrinə bizi dedilər ki: «Gərək Ağdaş camaatı ərizə verib nəşri-maarif cəmiyyətinin şöbəsini burada açaq. İş bizdən ötrü çox mənfəətli bir işdir, həmişə bizim qabağa gedər». Biz camaat hamımız bir səs ilə razı olduq. Xəyal elədik ki, yəqin bu cəmiyyətimizdə yaxşı yemək-ichmək söhbəti olacaq. Buna görə fikir elədik ki, böyük işdir, yeməksiz olmaz, razı olub kağıza qol yazdı. İndi bir neçə gündür ki, deyirlər izn gəlib, nə bilim əlişə sədr lazımdır, xəzinədar, katib lazımdır, təftiş komissiyası belə gəldi, nə bilim protokol belə getdi, nə bilim nə, nə. Qərər, işlərimiz olub qarışıq. Çünki, Molla özün insaf elə, de görək hansı bir məclisimizdə sədr olub, xəzinədar olub, katib, protokol-mratokol olub? Hə, nə axmaq işlərdi?

İmza: Bir nəfər camaat tərəfindən vəkil

CAVAB

Cənab Molla Nəsrəddin! Əlbəttə, bu keçən həftə ardə qəzetələrdə Daşkənddə olan bir qərribə əhvalatı haqqında oxuyub.

O əhvalat budur ki, on dörd sinnində bir cavane övrət ki, əri altmış yaşında imiş, qoşulub öz nöqərləri ilə qatib. Əri və ərinin qövm-əqrəbələri tökülüb hər nə cür işə gətirəti və oğlanı tutub pis halətdə öldürüblər. Mənim fikrimlə işim yoxdur. Mənim işim ancaq «Həqiqət» qəzetəsində yazdığıyladır ki, idarə öz tərəfindən yazır ki, z bu işdə heç kəsi müqəssir görmürük, on dörd yaşın qızın kəbinin altmış yaşında kişiyyə kəsən molla müqəssir görürük».

Cənab Molla Nəsrəddin! Bu axır vaxtlarda dünyada nə pis iş olsa biz biçarə mollalara isnad verirlər vəhəlonki, heç çoxunda biz müqəssir deyilik. Məsələn, elə biri bu iş: sən özün ki, indi yetmiş yaşında kişisən, on dörd yaşında bir qızla və ya vəkilləri ilə gələsən mənim yanına kəbin kəs! Mən sizi nə haqla rədd etmiş oluram? Səninki xilafı-şər iş görürsünüz ki, mən sizi rədd edəm. Sən deyə bilərəmmi ki, gərək qızın yaşı filan, kişinin də filan olsun?! Onda mənə deməzlərmi ki, filan-filan nə, təzə şəriət çıxarmısan?

İmza: Daşkənd uyezdidin Butılı kəndinin qazısı

Molla Nəsrəddin

POÇTA QUTUSU

Aşqabadda «Qərribə»: yazırsınız ki, «Firudiniyyə» məktəbi müəllimi filankəs məktəbə bir cür xəyanət gös-tərib qaçıbdır. Bunu deyə bilərik ki, vəkilimizdən, ya tənqidimiz məktəbi aşxasdan bu barədə rəzə gəlməsə, bir söz yazma bilmərik.

Morğulda «Genə o» cənablarına: «Həftəyi-ədəbi» məqaləsi bir az qaranlıqdır.

Göyçayda «Fatış xala»ya: Biz haradan bilək ki, Molla Əmir barəsində yazdıqların doğrudur?

Şamaxıda «Təzə məktəb» barəsində yazana: Biz özümüz oxuduq, xəbərdar olduq. Dəxi kifayətdir.

Nuxada «Çayqıraqlı»ya: Ürəfəməz barəsində yazdığınız məktubu çap etmək üçün sizi gərək yaxşı tanıyaq.

Müdiri və baş müərrir: Cəlil Məmmədquliyev

**Carver Cotton cin Co East
Brigeveaner'Mass.
B Amerike**

Qarver Katton cin şürekası Bridjivator təklif edir hər qism maşın və alət, məsələn, cin, əl ilə və ya qayıq ilə işləyən hər böyük-lükdə lenterlər, pambıq təmizləyən zavodlar qurub işlətmək.

Bütün Rusiya üçün tək vəkili:

Bakıda Steppun qardaşlarının ticarət evi
Торговый Домъ бр. Степпунъ, г.Баку.

Şöbələri: Mərvdə, Kokandda, Daşkənddə, Batumda.

Nümayəndələri: Tiflisdə P.D.Pullaq və şürekası. Telefon: 28.

Texniçeskiy dom İ.Ə. Kisser, Tiflisdə telefon: 687.



Rotter

«Ruskaya iznaniya» yoldaşları

«Bir vaxt olar ki, Rusiya məmləkətində əlahiddə bir islam hökuməti əmələ gələr».

ملا نصر الدين

N.29 Qiyməti 12 qəpik.

МОЛЛА НАСРЕДДИНЪ

Цена 12 k. № 29



Роттеръ

Молла Насреддин - Р. К. М. (1929) - 1929

М. С. М. (1929) - 1929

*Tərcüməsi: Qası - Rüstəmli kəndi, sac Zəmi kəndi, Kipri Givni oxu, zənəxdanı Bijanın quyusudur (Red. - T.K.)



ƏDƏBİYYAT

Hər sözü söyləmişik, hər işi səhmanlamışıq,
Salmışıq qaidəyə, düzləmişik, yanlamışıq,
Gecəni, gündüzü əlləşmədə, buzğunlamışıq,
Ölən öldü, qalanın dərini dərmənləmişik,
Dəxi bəsdir, dəxi bəsdir, dəxi yorğunlamışıq.

Budur, indi neçə ildir elə gündə çalışıb,
Bulaşib zəhmətə, nari-qəmə dərdə alışıb,
İşləyib, can çürüdüb, yaxşı-yamana qarışıb,
Yetirib milləti sərmənzilə samanlamışıq,
Dəxi bəsdir, dəxi bəsdir, dəxi yorğunlamışıq.

Qayeyi-fikrimiz əhyayi-dili-ümmət idi,
Pısrəftü bəqayi-vətəni millət idi,
Cəhdimiz, hümmətimiz məktəb idi, sənət idi,
Arızu aşığı bəşib, dəmdədi, qazğanlamışıq,
Dəxi bəsdir, dəxi bəsdir, dəxi yorğunlamışıq.

Neçə məktəblərimiz var, neçə cəmiyyətimiz,
Zərimiz, zivərimiz, qüvvətimiz, qüdrətimiz,
Oldu bu yolda bütün sərf bizim qeyrətimiz,
Şükr, sərf oldusa da müşkülü asanlamışıq,
Dəxi bəsdir, dəxi bəsdir, dəxi yorğunlamışıq.

Bitirib şöhrətin hər cürə iş-güclərini,
Yığmışıq kəndlilərin məktəbə biveclərini,
Oğru, əyri, dələduz, giclərini, biclərini,
Can alan, qan axıdanlarını zindanlamışıq,
Dəxi bəsdir, dəxi bəsdir, dəxi yorğunlamışıq.

Bir nəfər zalıma məzlumdan olubdu zərər.
Əğniyəyə fəqəradan nə olub xofu xətər,
Adət üzrə yetişib gündə bizə qanlı xəbər,
Öləni quylamışıq, öldürəni danlamışıq (!)
Güesüzü tapdamışıq, güclünü mehmanlamışıq.

Qalmayıb bir işimizdə deyəsən zərər qusur,
Etimişik gözlərini düşməni-bədbinin kur.
Cümləmiz elmi, sənəti, xudavəndi-şüur
Mədəniyyət nə, tərəqqi necədir? Anlamışıq!
Dəxi bəsdir, dəxi bəsdir, dəxi yorğunlamışıq.

Kəfisiz

FÜRSƏT

Nə qədər dedim: bala, cavansan,
Özünə rəhmin gəlsin, əl çək bu qəzet-
dən, qoşulma bu yazıçılara, başını sal
aşağa, öz kəsbi karının dalınca ol, sö-
zümlə qulaq vermədin. Mən dedikcə
sən müsəlman qəzetlərini gətirib düz-
dün dükənina, ötənə, keçənə dedin ki,
gəlin qəzet oxuyun. Hələ səbr elədim,
dedim görək, bəlkə axırda peşiman ola
və öz qəbahətini annaya.

Bir gün oğlanlarım xəbər gətirdi-
lər ki, Yəhya Hacıyev «Molla Nəsrəddin»
məcmuəsinə vəkil olub. Əvvəl
inanmadım, amma bazara çıxıb gör-
düm ki, doğrudan «Molla Nəsrəddin»i
dəstə-dəstə uşaqların qoltuğuna verib
satdırır. Hirsim vurdu başıma, istədim
hücum edib dükənini dağıdım, amma
gördüm ki, hələ vaxtı deyil, çünki qar-
daşlarının ikisi də dükandadırlar, bəlkə
zor gələ bilmədim. Bu da belə keçdi.

Bir dəfə də Batumda şöhrət tap-
dı ki, Əhməd bəy Ağayev gəlib, gedir
İstanbula və özü də Yəhya Hacıyevə
qonaqdır. Ax, ay namərd, vallah, qanı-
nı sorsam, doymaram.

Amma Allah kərim Allahdır. Bir
gün xəbər çıxdı ki, Yəhyanın qardaşla-
rının biri vəfat edib. Aha, heç dinmə,
bir əli boşa çıxdı, bir qədər zəifləşdi,
indi tədbir vaxtıdır. Yığdım başıma
dörd oğlumu, qohum-əqrəbəmi, əhva-



...a bildirdim. Bir də dedilər ki, Yəhya'nın o biri
...ri də vəfat etdi. Xudaya!
Sənsən edən izlal neçə əhli-təriqi.
Sənsən edən ehda neçə gümgəşteyi-rahi.
Hökmün ki, ola mövcibi-xeyrü şəri əfal,
Yarəb, nə üçündür bu əvəmir, bu nəvahi?

Bir gün övladımı, yetmiş nəfərə kimi əqrəbami
...m başıma. Fərsəti qənimət bilib Həmid paşa məhəl-
...sinə hücum etdik, Yəhya Hacıyevin üstünə. Bu mürte-
...yaxdıq yerə və küçəni başabaş sürüdü. O qədər kö-
tək vurduq ki, yarım saatadək bihal oldu.

Deyirlər, başına hava gəlib və gedib Tiflisə ki, özünə
müalicə etdirlsin.

Canı çıxsın, düz oturaydı, bu işlərə də düşməyöy-
di. Əlbəttə ki, günah özündədir. Məktəb işlərinə neyçün
qarışırdı?

Batum, yetmiş yaşında
Dəmir oğlu Samançı.

Nağıl elədi Lağlağı

TƏBRİZ XƏBƏRLƏRİ

Vəzarəti-cəng tərəfindən nizami-cədidə ciddi su-
...ıqdam eləmək səbəbinə, tamam əyalətlərə xəbər
verildi ki, hər nə şah Təhmasib zamanında qalan qobur
və şamxal tufənglər var, onların təmiratına başlasın. Bəd
öz-itmam vəzarəti-cəngə xəbər verilsin.

Bu gün qırx nəfər heyəti-qarantin, təbiblər və sair
...mükəmməl idareyi-təftişiyə hifzüs səhiyyeyi-bə-
...dən məmur olundular Azərbaycanın Rusiya sə-
...na xoleranı cilovgirlik eləməyə. Hərgah bacarma-
...hər sərhədə iki duziman süvarə və piyada qoşuni-
...ami ezam olunacaq. Genə bacarmasalar, Mirzə Hü-
...vaiz gedəcək xolera duası oxusun.

İmza: Kərbəlayı Kövsər

MOD

Birdən görürsən ki, Yevropa xanımları və kişiləri
...bu cür libas geymişdilər, gələn il qeyri bir tərzdə
...er. Yəqin ki, altdakı il ayrı tövr geyəcəklər. Bu
...hər il o kafərlərin arasında libasdan tutmuş bir
...ar da dəyişilir. Buna onların içində mod deyilir.
...elə anlayırlar ki, biz müsəlmanlarda mod
...eyil. Bizdə də var. Bircə təfəvüt bədər ki,
...r edirlər, bizlər bir cür

İnanmırsan, di qulaq as nağıl eləyim: yaxşı yadı-
dadır ki, ta inşilə kimi bizim içimizdə teatr, qiraətxana,
ianə və qeyri ehsan pulları yemək modu yox idi. Amma
indi moddur, gerek yeyilsin. Qafqazın hər yerində bu
tövr pullardan yeyirlər. Biri də qoy Şuşada bir nəfər bəy
olsun ki, teatr pulu yeyib. Əgər mənə inanmırsan, yaz,
özündən soruş. Və belə, hə yadımadır ki, bizim içimizdə
müsəlmançılığa dolaşan və dinə rəxnə vuran yox idi
(sünni, şiə, seyxi, mütəşərrif, bəli və qeyri söhbətlər) de-
mirəm). Amma indi bir para ləməzhəblər çıxıb dinə do-
laşmağı mod salıblar. Bunların hamısı belə, Qafqaz mü-
səlmanları mod dəyişməkdə bir azca zəifdirlər.

Bizə yetişən xəbərlərə görə, bu saat Orenburqda
bir nəfər İshak İskəndərov vardır ki, müsəlman aləmini
diriltmək üçün dəqiqədə maşın kimi bir cür şey törədir.
əvvəl mollalara və müridlərinə nişan verib, sora camaat
arasına nəşr edib mod salır. Hətta «Şurayi-islam»ı qüv-
vətləndirmək üçün bu günlər bir neçə qurğu hazırlayıb.

İmza: Axtmaq

ƏMİR HƏCAMƏT

Əzizim Molla qardaş, İran işlərin, xüsusən Azər-
baycan işlərin istəyirsən biləsən? Heç uşaq vaxtı aşiq oy-
namısan? Uşaqların həvəsi gələndə bir qədər aşiq düzər-
lər yerə, oynarlar. Elə ki, həvəsləri getdi, hansının
çox olsa, aşıqları qapar, ya Əli, ya Mədət deyib qaçar.
biri aciz uşaqlar qalarlar ağlaya-ağlaya.

Mən dedim, sən bil, daha başağrısı vermə.

İndi gerek bu aşiqdan salarlarımız da oynadı, məş-
rute və mücahidlik adı ilə Əncümən də oynadı, xülasə.
işində Əli Müsyö də oynadı, mücahidlik adıyla? Bəli.
yaxşı oynadılar. İndi də «Əmir həcamətin» növbəsidir.
Rəhim xanın tamam qarətçi atlıları onun yanında, həm
iki fəvce Qaradağ atlısının rəisi, həm rəisi nəzmiyyeyi-
şəhr, həm mücahid, həm qarətçi, həm lotu, həm oynayan.
həm çalan, çağırın. Bu ki, aşıqları neçə dəfə qapıb qaçıb.
bu səfər gerek nə xəyalı var? Sorasını sizə xəbər verərik.

AŞQABAD XƏBƏRLƏRİ

Ətəbatda duxovni akademiya qurtarmış Ağayi-Şir-
vani əleyhissəlamın vəliəhdi Aşqabada varid oldu.

Qarabağdan da məşhur Molla Aygır (molla Bağır)
təşrif gətirdilər. Ağaların dövlətindən şəhərimiz zəma-
nəyə müvafiq təzə-təzə suallar ilə doludur. Məsələn, du-
anı plovdan əvvəl və ya sora oxumaq vacibdirmi?..



Rotter

Bakıda müsəlman çəkməçiləri.



Qafqazdan təzə gələn bir
müsəlman

Moshoddo Seyyid Heydər: Çünki üzünü qırxdırırsan, mən sənə iki yüz tünəon cərimə kəsmisəm, yüz doxsan tünəon sənə bağışladım, amma on tünəon bu saat verməsən, bu cubuqları belində qırıq-qırıq eləyəcəyəm.

Öncümön-ovalotı



Əzayi-əncümən



Rotter

Ağa Şeyx Solim

Natıq: havanın istiliyino görö oza rəy verirlər ki, Şeyx Solim
Öncümön hoyatının hovuzunda çimsin

İşqolun imtahanlarında şagirddən xəbər alırlar: «Bala! Rusca donquza nə deyirlər?» Şagird: «Svinya». «Bala, divarda təsvirini göstər görək!» Şagird axtarır. «Hazirandan Həmid bolşoy». «A köpək oğlu! Dədəni göstər dayna, odur ha divarda asılıbdır».

«Maderna», «Grandviyu», «İmperial sportun» qarşısında hər gecə Hüseyn Zal, Müseyib Axund, afişaçı Aleksan və kompaniya cövlan etməkdədirlər.

Molla Xalera Kürdəmirdən cəmdəyini saldı Aşqabad. Deyirlər Ağa Səğər şəhərinə Orenburq yolu gedəcəkdir.

Müxbir

HƏR GÜN

Təbrizdə rəisi-nəzmiyyə hər gün kefdə, hər gün kefdə, hər gün kefdə.

Soruşurlar ki, «Niyə belə eləyirsən? Millət əldən getdi, bir həya et».

Cavab verir ki, «Seyid Mühəqqiqinin əmisi oğluyam».

Dəxi nə deyəsən? Kişinin haqqı var.

Həmşəri

ELAN

Hər müsəlman iranlı qardaş müqəssirlik, ya qanlılıq, ya oğruluq, ya tənbel və biqeyrətlik səbəbinə xarici torpağında qeydi-fəlakətdə qalıb maaş səbəbinə zəhmətdədir, xəbər veririk ki, bir qədər həyanı kənara qoyub və bir də məsrutətəbəlik adın üstünə qoysun. İranda, xüsusən, Təbrizdə hər cür iş onun üçün fərahəmdir – Əncümən vəkaləti, rəyasəti-nəzmiyyə, rəyasəti-məhəliyyə, rəyasəti-bələdiyyə, əzayi-ədliyyə, rəyasəti-nizam, bəlkə vəkaləti-darüşşüura heç müzəyiqə yoxdur. Əcələ ilə təşrif gətirsin ki, yerləri boşdur. Hətta Rəhim xan da gəlsə, gözümüz üstə yeri var.

İmza: Cındır Xəli

YEKATERİNADAR XƏBƏRLƏRİ

Yekaterinadar şəhərində Mirzə Kərim xan adlı bir İran konsulu yanında olan təzkirələri satıb qurtardıqdan sora bazarı kasadlaşdığına, gətirib təzkirələrə Təbriz qaydası ilə çıraq qoydu. Bu minval ilə təzkirələr hamısı

dəyər-dəyməzə satılıb qurtardı. Sora on nəfərə kimi adam təzkirəsiz qaldığından, konsul cənabları o adamlara bilet gətirmək üçün hərəsindən on manat zadatka alıb Suxum şəhərinə səfər elədi. Haman on nəfər adama bilet nə vaxt gələcək hələliyə məlum deyil. Allah səlamət eləsin.

İmza: Biletsiz

FELYETON MARALLARIM

Həmdi-bihəd və sənayi-biədəd bari pərvərdigara olsun ki, dünyada insanı xəlv edib və ona danışmaq üçün dil, görmək üçün göz, eşitmək üçün qulaq, fikir etmək üçün baş, işləmək üçün əl və ayaq ətə edibdir. Həmdi-bihəd və sənayi-biədəd bari xudavəndə olsun ki, yer üzünü mənim marallarım ilə doldurub. Başları Hacıtərxan qarpızı, içi nə ilə dolu? Qarpız yeyib sancılanan bir şair bu barədə gözəl bir fərd deyib:

Qırıxq başın səbahəti var çünki qarpıza,

Odur ki, həp içi dolu fisqı fəsaddır.

Qulaqlar, hər biri bir arşın, yaranıb eşitməyə. Amma nə? Mərsiyə, qəsidə, mütrilər nəğməsi, Seyid Məhəmməd moizəsi, üdəbə təkfiri. Hər biri bir çatdaq boyda gözləri. Necə gözlər?! Dünyada heç zad görməyən. İki xalvar xörək tutan qarınları, sinə vuran, zəncir vuran, xəncər tutan əlləri, gecələr sübhətək ləhvü ləbə gedən ayaqları. Evlərdə gözləri yolda, əlləri qoltuqda qalan övrətləri.

Şükür olsun Allaha, yer üzündə mənim marallarımla hesabı üç yüz milyona çatıb. Gedirsən İrana, Hindistana, Türküstanə, Ərəbistana, Buxaraya, İrəvana, Naxçıvana, Qarabağa, Lənkərana, Badkubəyə, Batuma, Dərbəndə, Dağıstanə – hər yer mənim marallarım ilə doludur. Gözəl marallarım, göyçək marallarım, hər biri bir can marallarım! Hacı marallarım, kərbəlayı marallarım, məşədi marallarım, molla, rövşəxan, bəy, keçəl marallarım! Qotur, bitli marallarım, başları qapazlı marallarım, üzləri tüpürcəkli marallarım!

Bu marallarımın haqqında «Molla Nəsrəddin»in gələn nömrəsindən başlayıb məqalələr yazacağam. Hər maralın şənində bir dənə fərd özümdən, özgədən düzəldib deyəcəyəm. Hələ ki, xudahafiz, gələn nömrədə görüşərik. Təvəqqə edirəm qüsurluğu bağışlayasınız.

Qarələr müxlisi Heyranəli

VLADİQAFQAZ XƏBƏRLƏRİ

Konsul camaatı yığıb məscidə soruşdu: Camaat, məni istəyirsiniz, ya nə?

Camaat dedi: Nə, nə, nə, istəmirik, istəmirik, heç istəmirik.

Konsul dedi: Cəhənnəmə istəyin, gora istəyin! Pu-

ГЗВІ.

I – Başmaqçı Şəfi köhnə, qədim pullar alır çox bahayimətə və çox ucuz qiymətə satır işqolla uşaqlarına.

2 – Mirzə Mahmud xan vəziqədə görüb ki, konsul onun məvacibini gələn ayın 39-da verəcək.

3 – Bu gün İran konsullxanasının qapısında bir belə elan oxudum: «Burada satılır: xalı, gəbə, pərdə, millət, vətən, stul, kürsü, flan və flan». Öz-özümə dedim ki, «...» ne qərsəsin, yeddi ayın müddətində Vlədiqat-qaz müsəlmanlarının işlərini cəbəcə edib, indi də yaqin ki, gedir özgə şəhəri abad etməyə.

Konsul cənablarının gördüyü işləri xəyalımda hesabladım, gördüm həqiqətdə çox işlər görüb. Məsələn, bu az müddətdə «Novruz» mədrəsəsinin tərəqqisi üçün 25 məclis qurub və 8625 manat 12 qəpik də pul cəm edib, Əncüməni-xeyriyyəni nizama salıb və ittihad məsələsi üçün 45 məclis tərtib verib. Əlavə bir neçə min də bilet satıb, bərayi-ehtiyat səfər üçün beş-on qara pul toplayıb.

Ay Molla əmi, fikir eləyirəm dəxi bir adam yeddi ayda bundan artıq nə iş görə bilər? Bu misranı qapıya yazıb getdim:

Ağa konsul, ola üzün sənin ağ,
Millətin sinəsinə çəkdin dağ.
İtirəydim sənin tək ağanı,
Gecə-gündüz gəzəydim əldə çırağ.

Qəmişqulu

NAXÇIVAN

«Etidaliyyun» firqəsini camaata tanıtmmaq üçün Si-
pehdar tərəfindən üç nəfər fars seyid buraya gəlmişdir.
Ağalar varid olduqları gündən bazar camaatından seyid-
məli yığmaqdadırlar.

Seyid Abdullanın qətl xəbəri bura xuliqanlarını dü-
-ri-ya etdi. Məqtulun təziyəsi münasibətilə məşruteçi-
-bir aya qədər gündə bir təsbeh, yəni yüz dəfə lənət
-təhti-qərara alındı.

«Məna emi! Elə sən ha deyirsən ki, mən hər zaman...
«Amma nə əcəb bəs bir ildə ki, Qarabağlara
bir az artıq, peyğəmbərdən bir mixça aşağı bir
camaatı öz imamlığına çağırır və hələ Naxçı-
də ondan tir-tir əsir, heç onu bilmirsən?! Əgər

Müxtəsəri əz-tarixə-zendeqaniyə-ağaye Seyyid
Nəsrullah Əxəvi vəkilə-məclisə-şoraye-milliyə-İran və
eqdamati ke, dər rahe-məşrutiiyyət və azadiyə-İran nə-
mude başəmmei əz-məlumatə-vey

(Təhsilat)

Elme-əruz və şairi, elme-nəğayət, elme-osul. hikməte-ilahi, elme-orfan.

(Pise və herfe)

Vəkalət, siyadət, əxəvi, ağac, cəhl və yek minbər, şəm dozdi, xordəne kitabxaneyə-melli, foruxtey-e-zəmin-hayə moqufə ke dər poşt-xaneyi-Eynəddoule vaqə əst. Zəbt və təsərröfə-molke-moqufə mousem be (vasiħan) ke dər ləvasan vaqə əst. Bəl əmlake moqufiyyeye bazare zərgəran və bəzi dəkakin.

(Eqdamati ke dər pişrəfte-məşruteye-əvvələ-İran kərde)

Təsise Əncomən şəst nəfər dər məclis, inşai-əsl dovomo bisto həftomo mottəmimə-qanune-əəsi, təşkilə houzeyə elmiyyə dər məcləs, təyine pənc nəfər tərrazi əvvölüllemə dər məclis, mən əz qəte hoquqə mofte-İran dər komissione maliyyeye-məcləs, israr dər bə-riye-titul bər gəşt kərde. Bəhəm rahi dər oudəti-Əh-gər xan əz firəng be Tehran və nişandənəş bəməndi-sədarət bevasitəyə Əncomən şəst nəfəri və və və, rike-şeyxe Nuri be bərdəştən elme estebdad və rəf bəhəzrəte Əbdoləzīm və və və...

(Əcazü xarici adət)

Gər şəfa dadən, təsxire Əli Əsgər xan sədre-əzəm.
Ey Ətabək noxbeye asari eşq.

Kon ze husət baxəbər in dəm mərə dəmdəm mərə.

Tirvak

POÇTA QUTUSU

Nuxada «Sakini-Kərazlı»ya: Adsız kağıdı heç oxumuruq.

Məzrəə kəndində «Bir nəfər oxucu»muza: Məktubunuz yüz sətirdən ibarətdir, amma Məzrəə kəndinin işlərindən tək birçə sətirdən artıq yazmağa həvəsli deyildir. Sahibi-ixtivarsız.

Müdir və baş müərrir: Cəlil Məmmədquliyev



Çaxırxanə.

ملا نصر الدین

N.30 Qiyməti 12 qəpik.

МОЛЛА НАСРЕДДИНЪ

Цена 12 к. N 30



Padşahlıq dumanın təzə qə-
Qaradovoy: Bu gün bazardır, gəlin məscidə, gəlin məscidə!

(Yəni, bu gün bazar, gəlin məscidə, gəlin məscidə!)

Л. М. С. 1904



ƏDƏBİYYAT AY CAN, AY CAN

Düşdü bütün qəzetlər hörmətdən, ay can, ay can!
Xəlqin canı qurtardı töhmətdən, ay can, ay can!

Qıl yaymayırdı əsla zalımların gözündən,
Rüsvay idik cahanda məlunların sözündən.
Ax, ax! Nə yaxşı oldu, iş düşdü öz-özündən,
Əlləşməmiş qurtardıq zəhmətdən, ay can, ay can!
Düşdü bütün qəzetlər qiymətdən, ay can, ay can!

Badi-səba, apar ver Molla Qəvamə müjdə,
Yazsın de Lənkəranda Molla Səlamə müjdə.
Söylə o da yetirsin yeksər əvamə müjdə,
Minbərdə rəqsə gəlsin behcətdən, ay can, ay can!
Düşdü bütün qəzetlər hörmətdən, ay can, ay can!

Ərz et bəşəşət ilə Qafqazdakı vücutə,
Jurnal, qəzet qapandı, durma yığıl sücudə.
Hər nə bilirsən, eylə, qeybətdə, rubərudə.
Yazmaz dəxi yazanlar bədətdən ay can, ay can!
Xəlqin canı qurtardı töhmətdən, ay can, ay can!

Get Qubaya, salam et Molla Hacı Babaya
Söylə tutuldu cümlə jurnal-qəzet vəbaya.
Mömin müridlər ilə dur qoş səda-sədayə.
Ümmətlərin yığılsın hər kənddən, ay can, ay can!
Düşdü bütün qəzetlər hörmətdən, ay can, ay can!

Yatdı yazı yazanlar, fürsət dəxi sizindir.
Qarşıda var orucluq, söhbət dəxi sizindir.
Məclisdə minbər üzrə lənət dəxi sizindir.
Ayrılmayın öluncə lənətdən, ay can, ay can!
Düşdü bütün qəzetlər hörmətdən, ay can, ay can!



Neçə gün bundan qabaq şəhərimizdə bir vücudi-möhtərəm, təbibi-haziq və həkimi-məşhur Hacı Mirzə ağa həkimbaşı dari-bəqadan dari-fənaya rehlət buyurduqların-
... zo tukonmox bir olom və bitmox bir qom üz
... edir ki, yazmaq ilə bəyana gəlməz. Xüsusən bu vü-
cudi-mübarəkin belə bir zamanda ki, hər tərəfdən xolera
sədası gəlir, əhalini təbibsiz, sahibsiz buraxıb getməyi nə
qədər şayani-təəssüf olsa becadır. Qareini-girama bu za-
ti-möhtərəmin vətənə və millətə etdiyi xidmətlərini təq-
dim ilə mərhumun tərcümeyi-halını yazmağı mənəfətdən xali bilmirəm.

Mətvəffa əslən Danabaş kəndindən olub səfərül-mü-
rəcəbin 32-sində səneyi-hicriyyənin 1269 ilində öz ana-
... dan təvəllüd tapmışdır. On yaşına çatana kimi valide-
yi-mükərrəməsinin təhti-təbiyyətinə bulunub on yaşını
keçdikdə şəhərimizin Zaviyə məscidi məktəbinin ibtidai
sınıfına daxil olmuşdur. On ildən sora haman məktəbi
qurtarıqda Şəril mahalına gedib «İtqiran» adlı kənddə
bir aptekə (davaxana) açıb şivərən, səna, həlilə, mürd-
səngə və qeyri bu cür davalara satmaq ilə təbabətə də baş-
layıb bir neçə ilin müddətində İtqiran camaatını qırıb
qurtarmaq ilə təbabətdə təcrübə hasil edir və sora dava-
xananı bir xurcuna doldurub səyyar təbib olub mahalı
gəzməyə başlayır. Dəxi böyük təcrübələr hasil etdikdən
sora qeyri məmləkətlərə səyahət etmək sövdasına düşür.
Bu qəsd ilə Culfa təriqi ilə İrana keçib, Xoy və Səlməs
mahalını dolaşıqdan sora özünü Urmiyə salır. Yetişən
kimi ora qəzetələrinə gəlməyini elan verib həkimliyə
başlayır. Bir az müddət içində müşarüleyhin yadigarı
üçün «Qaraağac» məhəlləsində «Qəbristani-Hüseyni-
yə» adlı bir məzaristan bina olunur. Bu aralıq şəhəri-
mizdə bir şəxsə borcu olduğu üçün haman şəxs konsula
... gətirir və konsul cənab həkimi tutub təhtülhifz Təb-
riz təriqiylə vətəninə göndərir. Ancaq bəxtin gətirmə-
yindən şikayət edən şəxs şəhərdə olmur. Və həkim cən-
abları fürsətdən istifadə edib İrana fərar edir. Bundan
... Kərbəlaya getmək fikrinə düşür. Binavü Xanəqah
təriqiylə Kərbəlayi-müəllaya gedir. Orada Kərbəlayi Həs-
ən adıyla məruf olur. Kərbəlada bir qədər qaldıqdan so-
ra oradan Hacı olmaq sevdasıyla Məkkəyə azim olub və
... qeyri-mövsumunda Məkkənin yanından ötdükdə
səum yeli mərhumun burnuna dəyib Hacı Mirzə Həsən
... ilə məşhur olur. Oradan Bəsrəyə və Bəhreyn şəhəri-
nə gəlib əhaliyə tədavidə bulunur və hətta Bəsrə şə-
hərində gedib dəryanın «cəzr»ü «mədd»ində tədqiq və
... Və haman vaxtlarda gecələrin birsində yuxuda
... tte şəhərinə gedib «antipirin» və «aspirin» sözləri-
... öyrənib Yevropa üsulundan da xəbərdar olur. Axırda,
... səneyi-hicridə vətəninə və oranın zavallı əhalisinin
fəlakətli halını nəzərə alıb da tərk-i-qərbət etməyi müqərr-
... edir və Kirmanşahdan keçən zaman orada olan həm-
... əhrisi Hacı Həsəndən üç yüz tuman pul alıb əvəzində
... tə hifzüssəhiyyə kitablarından qoyub gəlir. Şəhə-
... varid olduqdan sora həkimliyə başlayıb çox na-

xoşları dünya məşəqqətindən xilas edir və buna ıktifa et-
məyib sənaye ilə də övladi-vətənə xidmət edib, barama
qoyur və hətta erməni-müsəlman iğtişasında ermənilərin
malını qarət etməyilə millətine böyük xidmətlər göstə-
ribdir. Bu minval ilə bu 1328 sənənin cəmədiyə-axır
ayının axırlarına qədər öz xidmətilə millətini bəxtiyar
edirdi. Ancaq bu rəcəbül-əvvəl ayının ikisində əqrəbəla-
rından birisinin evində qonaq olub yağlı plov yeyib əhva-
lı mütəğəyyir olur. Bir qəlyan istəyib çəkdiyi əsnada «tə-
zə cavanlar hamısı laməzhəbdirlər və lüleyinə etiqlərlər
yoxdur» dedikdə fəcətən vəfat edir. Mərhumun axırıncı
sözləri nə qədər ibrətamiz olsa səzadır. Allah həkimbaşı-
ya rəhmət edib baqimandələrinə səbri-Əyyubi əta etsin.
Amin!

Qamlərinizə şarik: Uzun Abas

NAXÇIVAN

Hər gün saat ondan on ikiyə kimi Naxçıvanda Qapan
bində, meydanda olan dükəncilərdən növbət ilə bir nəfər
iranlı hammalı başına küpələr ilə su töküb insana artıq
dərəcədə ləzzətverici tamaşalar göstərirlər. Tamaşa müf-
tədir. Ancaq gələnlərdən xahiş olunur ki, uzaqdan durub
yerdən qarpız və qovun qabığı və ya əllərinə hər nə ke-
çirsə götürüb haman hammala atsinlər.

Naxçıvan – gömrük qabağının mücaviri bir nəfər bəy
tək qalıb başı şişdiyindən nəzir edib ki, yaylağa getmiş
bəylər tez qayıdıb gəlsinlər, «Nuhdaban»da bir dənə şam
yandırsın. Çünki bir aydan artıqdır bir elə adam tapmır ki,
onların yanında camaatın qeybətini edib və qəzetə
... ları söysün. Bu səbəbə odur ki, bəyə və yanında olan bir
nəfər ağaya da bu ovqat çox dilxorluq keçir.

İmza: Nəqəndən bəy

SÖHBƏT

Biletsatan – Salam əleyküm, Hacı, bir bilet al, teatr oy-
nayırıq.

Hacı – Əleyküməssalam. Balam, zərər-ziyanımız
ki, bir də 2 manat, 3 manat verib bilet alaçaq?

Biletsatan – Hacı, Göynükdə olan seylabdan ianəyə
möhtac olan qardaşlarımızın mənəfətinə oynayırıq. Alla-
hı sevirsən bir bilet al. Ermənilər dünən oynayıb üç yüz
manat pul alıb öz aclarına göndəriblər.

Hacı – Mən erməni deyiləm şeytan karxanasına pul ver-
rim.

Biletsatan – Ay Hacı, bəs sən bilet almayanda kim al-
sın?!

Hacı – Mən nə bilim, hər kəs istəyir alsın, mən ala bil-
mərəm!

Biletsatan – Allah sənə kimi Hacıları çox eləsin.
hafiz.

Bir qeyrisi – Ay Hacı, dərviş oxuyur, bir abbası ver.

Hacı – Ux, dərvişin dərd-bəlası gəlsin teatr oynayanla-
rın canına. Al bir manat verim.

İmza: Çayqıraqlı

*Quran ayəsidir. Tərcüməsi: Doğrudan da biz Allahdan və
... ayıdacağıq. (red. – TK)



Məkkəyə gedəndə.

Въ Мекку



Rotter


Məkkədən qayıdanda.

По возвращении.



Avstriya konsulu

Almaniya konsulu



İngilis konsulu

Konsullar



İNDİ BAŞA DÜŞDÜM

Yaxşı yadıma gəlir ki, uşaq vaxtında cümə axşamları anam ilə bərabər və sair qonşu övrətlər ilə məhəlləmizə yaxın olan «Xədicəyi-kübra» pirinə şam yandırmağa gedərdik. Hərdən bir mən orada urusların da şam yandırmağını görürdüm, xırda olduğumdan ağılım bir zad kəsmirdi və bu işi anamdan da heç xəbər almırdım.

İndiyə kimi də elə hərdən bir bu iş yadıma düşəndə fikirləşirdim. Dünən «Kaspi» qəzetinin xırda xəbərlərinə göz gəzdirəndə gördüm yazıb ki: «Bakıda və ətraf kəndlərində xristian malakanları xoleranın qabağını almaq üçün müsəllaya çıxdılar». Elə bu xəbəri görcək «Xədicəyi-kübra» pirinə şam düzən uruslar yadıma düşdü. Tez başa düşdüm ki, onlar da biz müsəlmanlar kimi müsəllaya, pərə inanırlar. Xülasə, bir az rahat oldum.

Amma görəsən təzə çıxan müsəlmanlar və malakanlardan savayı xaricilər canlarını hara qoyacaqlar?

İmza: Lavaşacan

NUXADA TEATR

Bazar məktəbində teatr oynanacaqdı. Teatr elanını çap etməyə mətbəələrdə macal olmadığından əl ilə yazmışdılar. Biletlərdən o qədər satılmışdı ki, hamısı qalmışdı. Axşamcağı tamaşaya gələnlərdən bir neçəsi yubandığına, onları xəbərdar etməkdən ötrü teatr damına bir dəstə zur-

naçı çıxartdılar. Xülasə, teatr başlandı. Ancaq burası var ki, içəridə hərə öz yerində sakit və samit oturub tamaşaya məşğul idi. Özgə şəhərdərdəki kimi qanunsuzluq filan yoxdu. Teatrda cəm olan pulu, belə nağıl eləyirlər ki, Göynük kəndinin sel zərər vurduğu aclarına verəcəklər. Hesabın surətini təfəsil üzrə sora yazaram.

Tamaşaçı

TƏBRİZ XƏBƏRLƏRİ

Həzrət Mirnağı Qılınc ağa Təbrizdə iki istəkanı bir şahiya çay satmaqdan təngə gəlib. Seyidmalıda o qədər vermədilər ki, onun ömrü keçsin, biçərə labüd qalıb mücahid oldu. Müddəti-mücahidətində əmək-əmək pullar alıb atlar mindi, keflər çəkdi, evlər yıxdı, axırda beş yüz tünmən dinmə, ver pulu alıb cəddi-büzürgüvarını könlü istədi. Azimi-Kərbəla olub bəzi üləma və mücahidlərin xidmətinə yetişib və onlara qərar verib ki, bir müddət də şəriət işlərinə kömək eləsin. Ona binaən üləmadan hökm alıb, azimi-Tehran olub, Tehrandə Bağır bənnə cənabları ilə əl-ələ verib şəriətə kömək elərlər. Bu günlərdə ultimatum veriblər ki, hər nə başlı adam var, başların dibindən qırıxdırsınlar. Bu komitənin bir şöbəsi də Təbriz Əncümənindədir, onların rəisi Mirzə Hüseyn Məktəbdardır.

Zurnaçı

Felyeton

MARALLARIM

Qasım əmi, dur qapını cəftələ,
Qorxum odu adım düşsə dəftərə.

Mən gələn məqalələrimdə heç maralların adını yazmayacağam, çünki hər maralım özü-özünü tanıyacaq. Qarelər içində bu adların bir elə əhəmiyyəti yoxdur: maralın adı istəyir Ramazan, istəyir Şaban, istəyir Səfər, istəyir Rəcəb olsun, qare üçün bir təfəvüt etməz, ancaq maral olsun. Bu maralımın adı hərçənd Qasım əmidir, amma Qasım əmi bir maral deyil; neçə yüz, bəlkə neçə min maralı yığıb, bir yerdə yoğurub içindən bir maral çıxarıb adını Qasım əmi qoymuşam.

Qasım əmi kənddə əvvəlcinci şəxsdir, neçə il yüzbaşılıq edib, axırda bir nəfər şəxs bunun üstünə şər atıbdır ki, guya Qasım yüzbaşı rüşvətxordur. O səbəbə möhrünü və zəncirini əlindən alıblar. O da ki, görüb onun haqqında belə zülm oldu, acıq ilə götürüb, qulluqdan çıxandan qabaq bir üç yüz təbəqə ağ kağıza möhür basıb; indi də o kağızlardan düşəndə təbəqəsini üç manatdan, beş manatdan satır. O kağızları alıb üstünə köhnə tarixdən onun-bunun adına

veksildən, icarənamədən, filandan yazırlar. Mətləbdən uzaq düşdük. Bəli, Qasım əminin kənddə artıq ehtiramı var; ondan məsləhətsiz heç iş kənddə görülməz. Bu dəfə genə camaat Qasım əmini əhatə etmişdilər; bildim ki, bir müddət məsələ müzakirə olunur, gəldim yavığa, gördüm Qasım əmi bir daş üstə əyləşib deyir: «Camaat, biz indiyə kimi dövlətin heç bir əmrindən baş qaçırmamışıq, gəzel pulu vermişik, tüstü pulu vermişik, dinməver pulu vermişik, biyara buyurublar getmişik. Amma indi bir dəftər götürüb veriblər bizim mollaya, deyirlər ki, hər nə ki, kənddə uşaq anadan doğuldu gərək adı bu dəftərə salınsın: dəftərin də adına «mütrib dəftəri» deyirlər. Qardaş, bizim uşaqlarımızın adlarının dəftərdə nə işi? Sabahdan da gələcəklər, gəlin, arvadlarımızın adlarını yazdırın.

Canım, urusun biri niyə mənim arvadımın adını bilsin? Doğrusu, biz bu «mütrib dəftəri»ni qəbul edə bilməyəcəyik. Buna dovşanı araba ilə tutan urus deyirlər. Bu gün uşaqlarımızı dəftərə yazacaq, bir neçə ildən də sora gəlib hamısını yığıb saldat

aparacaq. Doğrusu, biz «mütrib dəftəri»ni qəbul eləməyəcəyik.

Mən yeridim qabağa, dedim: Qasım yüzbaşı, bu qayda hər bir dövletdə var, uşaqların adlarını metrik dəftərinə salırlar ki, lazım olan vaxt hər birisinin yaşı məlum olsun.

Elə bil Qasım əmiyə bir güllə dəydi; qalxdı ayağa, hirsli əlini döşünə çırpıb dedi: «Mən özüm «mütrib dəftəri», hər kəsin sinnini bilmək istəyirsiniz, məndən soruşun. Bax, bu uşaq – Qarğa Mələyin nəvəsidir, Gün batın ili anadan olub. Bu uşaq – İlan qırخان Səftərin oğludur, bu da çəyirtkə gəlib bizim taxıllarımızı tərk eləyən ili anadan olub. Bu uşaq – Pişiksatın Allahverdinin nəvəsidir, bu da Novruz bayramı ilə aşura bir günə düşən ili anadan olub. Bu uşaq – Balıqdan Pirverdinin nəvəsidir, Eşşəkçi Aslan tut ağacından düşüb ölən ili anadan olub. Daha kimi soruşursunuz deyim. «Mütrib dəftəri» niyə lazımdır?»

– Qasım əmi, sən özün hansı ilədə anadan olmusan?

– Xaşal Qurbanı sel aparan ili.

Ceyranalı

TELEQRAF XƏBƏRLƏRİ

Batum – İslam aləmi üçün xüsusi qəhvəxanalar açmışıq. Qəhvəxanamızda təzə nərtaxta, domino və gəncəfə hazırdır. Müştərilərdən təvəqqe edirik buyursunlar qəhvəxanaya, səhər gün tulu edəndən ta gecə hökumət dükanlarını bağladanacan. Müştərilərin acıqları tutmasın qəhvəxanamızın bağlanmasına. Əgər mümkün edə bilsəydik illər ilə bağlamazdıq. Həmişə oyuna məşğul olardıq.

İmza: Tənbəl

Aşqabad – Mərvdə bir nəfər övrət bərk naxoş olub. Yuxuda buna deyiblər ki, gərək sənin namazını Aşqabad alim Seyid Məhəmməd axund qalsın. Dünən Mərvdən gecə ilə teleqraf gəlibdir ki, axund təşrif aparsın. Axund cənabları təşrif apardılar Maksim Qorki ilə Mərvə (4-cü klas vaqonlar ilə). Amma öz diakonu Molla Yeqoru aparmadı.

Dostunuz: At oğrusu

Batum – Ramazan ayı yaxınlaşdığından şəhərin hər yerində olan «Dombala» oyununun kağızlarını təzələməkdən ötrü fabrikalara yüz min düjün kağızlardan zakaz verildi. Batum müsəlmanları yeddi yaşdan yetmiş yaşına kimi bu oyunu Ramazan gecələri oynayırlar. Hər kəs bu oyunu oynamazsa onun oruc-namazı da qəbul olunmaz. Bu səbəbdən cəmi Qafqaz müsəlmanlarına yazıb xəbər edirik ki, onlar da bu savabdan məhrum olmasınlar.

NUXADAN ELAN

Kar Cabbarın bağını icarəyə tutmuşam, hər cür oyunlar, məsələn, asnas, vertuşka, baqara və qeyriləri mövcuddur. Kart kağızı almaq üçün bazara getmək lazım deyil, çünki bağda kağız da satıram. Bağ haqqı isə yer pulundan alıram. Seylabdan dağılan migidançı dükanlarının əvəzində isə bura xeyli xəlvətdir.

Adresi: Kar Cabbarın bağında Tülək Seyid

AŞQABAD

Bu il Buxarada sünni və şiə davası mövcibi ilə rus rəiyyətlərinə əmir tərəfindən 22 min manat pul verildi. İran təbəələrinə isə rus təbəələrindən ziyadə ziyan çatmışdı. Amma biçərələrə bir qəpik də verilmədi. Çünki bunlar heyvan hesabındadırlar. Genə də heyvanın sahibi çobandır, bunların çobanı da yoxdur ki, haqlarını istəsin. Hardasınız ay konsullar? Ay naiblər! Ay naib konsullar! Ay səyyəidülvüzə! Ay İshaq xan! Ay Vəzirzadə! Ay Çornı qorod naibi aşpaz Hacı Məhəmməd bəy naib! Ay konsulları təyin edən (konsul zavodu) müşavirül-məmalik! Mə-

gər xəbəriniz yoxdur? Nə düşmüşünüz biçərə rəiyyəyə başburt satmağın dalınca? Məgər bu təzkirə alış-verişindən yorulmadınız? Rəiyyəti soymaqdan usanmadınız? Bəs bu biçərələrin imdadına çatmaq kimin borcudur?

Müxbir

POÇTA QUTUSU

Göyçayda «Müxbir»imizə: «İqbal» məktəbinin gözəl surətdə yaşayıb və işlərini qaydasınca aparılmağından ağılım bir şey kəsmir.

Naxçıvanda «Şitil» imzasıyla yazana: Yazırsan ki, dünən bazarda bir müsəlman bir nəfər rus xanımını hər gecə evindən savayı getdiyi yerdə olan məhbubəsinə oxşadıb ürəyi getdi. Bu bir elə iş deyil, sən Ordubad şəhərində axşam çağları «Körpü başı»na bax.

Müdür və baş mühərrir: Cəlil Məmmədquluzadə

ELANLAR

ELANİ-CİDDİ

27-ci nömrəmizdə olan şəkil ki, altında cavan babilərə töhfə yazılmışdı, Aşqabadda həmişə sakin olan bir nəfər tacirin surətidir.

Carver Cotton cin Co East Bripevater' Mass. B Amerike

Qarver Katton cin sürəkası Bridjivator təklif edir hər qism maşın və alət, məsələn, cin, əl ilə və ya qayıq ilə işləyən hər böyüklükdə lenterlər, pambıq təmizləyən zavodlar qurub işlətmək.

Bütün Rusiya üçün tək vəkili:


Bakıda Steppun qardaşlarının ticarət evi
Торговый Домъ бр. Степпунъ, г.Бакы.

Şöbələri: Mərvdə, Kokandda, Daşkənddə.

Batumda.

Nümayəndələri: Tiflisdə P.D.Pullaq və sürəkası. Telefon: 28.

Texniçeskiy dom İ.Ə. Kisser, Tiflisdə telefon: 687.



Rotter

Çünkü biletlər satılmadı, üç dəstə zurnaçı gətiriblər ki, xalq xəbərdar olsun.